



સૌરાષ્ટ્ર આસપાસ

સનસનાટી નહીં, સત્ય. અફવા નહીં આધાર !

AMRELI

www.aaspassdaily.com

● મેનેજીંગ તંત્રી : કોમલકાંત શર્મા

નારાયણ આર્કેડ, ભીડભંજન મહાદેવ સામે લીલીયા રોડ, અમરેલી.

● સંવત ૨૦૮૨ શ્રાવણ વદ - ૭

ગુરુવાર તા.૦૩-૦૮-૨૦૨૬

અંક : ૨૦૮ વર્ષ : ૨૧

email :rajkot@aaspassindia.com

કિંમત રૂ. ૨-૫૦ પાના - ૮



લીલા વર્લ્ડ વાઈડ
શુપનું અખબાર સમુહ

PM મોદી અને ઈરાની પ્રમુખની મુલાકાતથી અમેરિકા નારાજ

ઈરાન સાથે વેપાર કરનાર કોઈપણ દેશ સામે અમેરિકા કડક પ્રતિબંધો લગાવશે: માર્કો રુબિયો

વોશિંગટન, ઈરાન અને અમેરિકા વચ્ચે ચાલી રહેલા ભારે વિવાદ અને તંગદિલી વચ્ચે અમેરિકન વિદેશ મંત્રી માર્કો રુબિયોએ વિશ્વના દેશોને ખુલ્લી ચેતવણી આપી છે. તેમણે સ્પષ્ટ કર્યું છે કે ઈરાન પર લાદવામાં આવેલા અમેરિકન પ્રતિબંધોમાંથી તેને બચાવવાનો પ્રયાસ કરનાર કે તેની સાથે વેપાર કરનાર કોઈ પણ દેશ પર ટ્રમ્પ પ્રશાસન કડક પ્રતિબંધો લગાવતા બચકાશે નહીં. વડાપ્રધાન નરેન્દ્ર મોદી અને ઈરાનના પ્રમુખ મસૂદ પેઝેશ્કિયાન વચ્ચે થયેલી તાજેતરની બેઠક બાદ આ નિવેદન સામે આવ્યું છે.



બિશકેકમાં જઈ સમિત દરમિયાન વડાપ્રધાન મોદી અને ઈરાની પ્રમુખ પેઝેશ્કિયાન વચ્ચે થયેલી બેઠક અંગે પૂછવામાં આવેલા પ્રશ્નના જવાબમાં અમેરિકન વિદેશ મંત્રી માર્કો રુબિયોએ જણાવ્યું હતું કે, ભારત અને ઈરાન વચ્ચે હાલ કોઈ નવી ટ્રેડ ડીલ થઈ હોય તેવું તેમને લાગતું નથી. પરંતુ પ્રમુખ ડોનાલ્ડ ટ્રમ્પે નીતિ સ્પષ્ટ કરી છે કે કોઈ પણ દેશે ઈરાનને અમેરિકન પ્રતિબંધોથી બચાવવામાં મદદ ન

કરવી જોઈએ. અમેરિકન વિદેશ મંત્રીએ ઉમેર્યું હતું કે ઈરાન કમાણી કરી શકે અને તે પૈસાનો ઉપયોગ આતંકવાદને પ્રોત્સાહન આપવા કે પરમાણુ હથિયારો બનાવવા માટે કરે તેવી કોઈ વ્યવસ્થા બનાવવામાં કોઈ દેશે મદદ ન કરવી જોઈએ. જો કોઈ દેશ ઈરાન સાથે આવો વેપારી કરાર કરવાનો નિર્ણય કરશે, તો અમેરિકા તે દેશ પર પણ આકરા પ્રતિબંધો લાદવા મજબૂર બનશે. કિર્ગિસ્તાનની રાજધાની બિશકેકમાં યોજાયેલી 'શાંઘઈ કોઓપરેશન ઓર્ગનાઈઝેશન' (જી૨૦) પરિષદ દરમિયાન પીએમ મોદી અને ઈરાનના પ્રમુખ મસૂદ પેઝેશ્કિયાન વચ્ચે દ્વિપક્ષીય બેઠક યોજાઈ હતી. આ મુલાકાત દરમિયાન બંને નેતાઓએ પશ્ચિમ એશિયાની પ્રવર્તમાન પરિસ્થિતિ અને ક્ષેત્રમાં વધી રહેલા વિવાદ પર ચર્ચા કરી હતી. ચર્ચા દરમિયાન વડાપ્રધાન મોદીએ ભારતનું વલણ પુનરાવર્તિત કરતા કહ્યું હતું કે તમામ વિવાદોનો ઉકેલ યુદ્ધના બદલે માત્ર વાટાઘાટો અને કૂટનીતિ (ડિપ્લોમસી) દ્વારા જ લાવવો જોઈએ. આ ઉપરાંત તેમણે દરિયાઈ વાહતુક અને મુક્ત વેપારની સુરક્ષાનો મુદ્દો પણ ઉઠાવ્યો હતો અને સામાન્ય નાગરિકો તેમજ જહાજો પર કામ કરતા નાવિકોની સુરક્ષા સુનિશ્ચિત કરવા અપીલ કરી હતી.

અમેરિકામાં ફરી લોહિયાળ બેલ, અંધાધૂંધ ફાયરિંગમાં હુમલાખોર સહિત ડના મોત

ન્યૂયોર્ક, અમેરિકામાં ગન વાયલન્સ (બંદૂક હિંસા) ની ઘટનાઓ અટકવાનું નામ નથી લઈ રહી. બુધવારે સાંજે મિનિયાપોલિસ શહેરની એક બહુમાળી એપાર્ટમેન્ટ બિલ્ડિંગમાં અચાનક અંધાધૂંધ ગોળીબાર થયો હતો. આ ભયાનક ઘટનામાં હુમલાખોર સહિત કુલ ૭ લોકોના મોત થયા છે, જ્યારે ઘટનાસ્થળે પહોંચેલા ૩ પોલીસ અધિકારીઓ ગોળી વાગવાથી ઘાયલ થયા છે. મિનિયાપોલિસ પોલીસના જણાવ્યા અનુસાર, સાંજે લગભગ ૪:૩૦ વાગ્યાની આસપાસ ૮૧૧ પર બિલ્ડિંગમાં ગોળીબાર અંગે ઈમરજન્સી કોલ આવ્યો હતો. કોલ મળ્યાના માત્ર ૩ જ મિનિટમાં પોલીસની ટીમ ઘટનાસ્થળે પહોંચી ગઈ હતી. અધિકારીઓ જ્યારે બિલ્ડિંગમાં દાખલ થયા ત્યારે તેમને ઘાયલ થયેલા લોકો મળ્યા હતા અને ઉપરના માળેથી ફરીથી ગોળીઓ છૂટવાનો અવાજ આવ્યો હતો. પોલીસ જવાનો જ્યારે અવાજની દિશામાં ઉપરના માળે પહોંચ્યા ત્યારે ત્યાં ધુમાડા જેવું વાતાવરણ હતું, જેના કારણે કાંઈ પણ સ્પષ્ટ દેખાતું નહોતું. ત્યાં બે લોકો ગંભીર રીતે ઘાયલ હાલતમાં પડ્યા હતા. જેમાંથી એક વ્યક્તિનું ઘટનાસ્થળે જ મોત નીપજ્યું હતું, જ્યારે બીજા વ્યક્તિએ હોસ્પિટલમાં દમ તોડ્યો હતો. શક્ય દેહ હુમલાખોર પણ મૃત હાલતમાં મળી આવ્યો હતો, પરંતુ તેનું મોત કેવી રીતે થયું તે હજુ સ્પષ્ટ થઈ શક્યું નથી.

પંજાબની ડ્રાફ્ટ મતદાર યાદીમાંથી સાંસદ રાઘવ ચઢ્ઢાનું નામ કપાયુ

રાજ્યસભાના સભ્યપદ સામે સવાલો ઊભા થયા, આમ આદમી પાર્ટીમાંથી ભાજપમાં જોડાયેલા સાંસદ રાઘવ ચઢ્ઢાએ પંજાબ સરકારને ઘેરી

ચંદીગઢ, રાઘવ ચઢ્ઢાએ સોશિયલ મીડિયા પ્લેટફોર્મ ઠ પર લખ્યું કે પંજાબની આપ સરકાર હવે બદલાની રાજનીતિને ડ્રાફ્ટ મતદાર યાદી સુધી લઈ આવી છે. તેમણે ઉમેર્યું કે, હું પંજાબથી રાજ્યસભાનો વર્તમાન સાંસદ છું અને મારું વોટર આઈડી પંજાબના મોહાલીમાં રજિસ્ટર્ડ છે.

આમ આદમી પાર્ટીમાંથી ભાજપમાં જોડાયેલા સાંસદ રાઘવ ચઢ્ઢાને મોટો આંચકો લાગ્યો છે. પંજાબમાં ચાલી રહેલા મતદાર યાદીના ખાસ સુધારણા કાર્યક્રમ દરમિયાન રાઘવ ચઢ્ઢાનું નામ ડ્રાફ્ટ મતદાર યાદીમાંથી

કાપી નાંખવામાં આવ્યું છે. ચૂંટણી પંચે આ કાર્યવાહી પાછળનું કારણ પણ સ્પષ્ટ કર્યું છે. જોકે, આ સમગ્ર મામલે રાઘવ ચઢ્ઢાએ વાંધો ઉઠાવ્યો છે. આ કાર્યવાહી સામે સવાલો ઉઠાવીને તેમણે પંજાબ સરકારને ઘેરી છે. પંજાબમાં મતદાર યાદીની ખાસ ગલન સુધારણા ચુંબેશ ૨૫ જૂન ૨૦૨૬થી શરૂ કરવામાં આવી હતી. રાજ્યમાં લગભગ ૨૩ વર્ષ બાદ આ પ્રક્રિયા ફરી શરૂ થઈ છે જેનો મુખ્ય હેતુ ૨૦૨૭ની પંજાબ વિધાનસભા ચૂંટણી પહેલાં મતદાર યાદીને સંપૂર્ણપણે સુધારવા અને અપડેટ કરવાનો છે. આ પ્રક્રિયા દરમિયાન સાંસદ રાઘવ ચઢ્ઢાનું નામ યાદીમાંથી કાઢી

નાખવામાં આવ્યું છે. ચૂંટણી પંચની પ્રક્રિયા અનુસાર રાઘવ ચઢ્ઢાનું નામ ASSD કેટેગરીમાં નોંધવામાં આવ્યું છે. ASSD એટલે કે ગેરહાજર, સ્થળાંતરિત. તેમના કિસ્સામાં આ સ્ટેટસ કાયમી ધોરણે સ્થળાંતરિત દર્શાવવામાં આવ્યું છે. આ મામલે રાઘવ ચઢ્ઢાએ સોશિયલ મીડિયા પ્લેટફોર્મ ઠ પર લખ્યું કે પંજાબની આપ સરકાર હવે બદલાની રાજનીતિને ડ્રાફ્ટ મતદાર યાદી સુધી લઈ આવી છે. તેમણે ઉમેર્યું કે, હું પંજાબથી રાજ્યસભાનો વર્તમાન સાંસદ છું અને મારું વોટર આઈડી પંજાબના મોહાલીમાં રજિસ્ટર્ડ છે. છતાં પણ ડ્રાફ્ટ મતદાર યાદીમાં મારું નામ શિફ્ટેડ દર્શાવવામાં આવ્યું છે.



ભારત-પ્રશાસિત જમ્મુ અને કાશ્મીર પ્રાદેશિક સરકાર દ્વારા વીજળી, પીવાના પાણી, રસ્તા અને રોજગાર અંગેની ચિંતાઓને દૂર કરવામાં નિષ્ફળતા સામે વિરોધ પ્રદર્શનો યોજાઈ રહ્યા છે

રામ મંદિર ટ્રસ્ટના CEO તરીકે નિવૃત્ત એર માર્શલ જિતેન્દ્ર મિશ્રાની નિમણૂક

લખનૌ, અયોધ્યા રામ મંદિર ટ્રસ્ટના પ્રથમ સીઈઓના નામ અંગે મહત્વપૂર્ણ માહિતી બહાર આવી છે. નિવૃત્ત એર માર્શલ જિતેન્દ્ર મિશ્રા અયોધ્યા રામ મંદિર ટ્રસ્ટના પ્રથમ સીઈઓ બનશે. નિવૃત્ત એર માર્શલ જિતેન્દ્ર મિશ્રાએ પશ્ચિમ વાયુસેના કમાન્ડના વડા તરીકે સેવા આપી હતી. તેમણે ઓપરેશન સિંદૂર અને કારગિલ યુદ્ધમાં મુખ્ય ભૂમિકા ભજવી હતી. જિતેન્દ્ર મિશ્રા ૩૦ એપ્રિલ, ૨૦૨૬ ના રોજ નિવૃત્ત



થયા. તેમને સર્વોચ્ચ યુદ્ધ સેવા મેડલ પણ એનાયત કરવામાં આવ્યો છે. જિતેન્દ્ર મિશ્રા દેવરિયાના રહેવાસી છે. બુધવારે અયોધ્યામાં મહારામદાસ છાવણી ખાતે મહંત નૃત્ય ગોપાલદાસની અધ્યક્ષતામાં મળેલી ટ્રસ્ટની બેઠકમાં આ નિર્ણય

સર્વાનુમતે લેવામાં આવ્યો હતો. બેઠકમાં ટ્રસ્ટના મુખ્ય અધિકારીઓ તેમજ આમંત્રિત સભ્યોએ હાજરી આપી હતી. ટ્રસ્ટની બેઠકમાં ત્રણ નવા સભ્યોની પણ જાહેરાત કરવામાં આવી હતી. નવા નિયુક્ત કરાયેલા સભ્યોમાં અયોધ્યાના મદન મોહન પાંડે, દિલ્હીના મહેશ ભાગચંદકા અને અયોધ્યાના નિર્મલા યાદવનો સમાવેશ થાય છે. ટ્રસ્ટે એર માર્શલ જિતેન્દ્ર મિશ્રાને મંદિરના પ્રથમ મુખ્ય કાર્યકારી અધિકારી તરીકે નિયુક્ત કર્યા છે.

ગુજરાતી સંગીતના શિખર પુરુષ ગૌરાંગ વ્યાસનું નિધન

અમદાવાદ, ગુજરાતી ફિલ્મ સંગીત, લોકગુજરાતી ફિલ્મ સંગીત, લોકસંગીત અને સુગમ સંગીતના શિખર સમાન દિગ્ગજ સંગીતકાર, સ્વરનિયોજક અને ગાયક ગૌરાંગ વ્યાસનું અમદાવાદ ખાતે ૮૭ વર્ષની વયે મોડી રાત્રે નિધન થયું છે. ૨૪ નવેમ્બર, ૧૯૩૮ના રોજ મુંબઈમાં જન્મેલા પદ્મશ્રી અવિનાશ વ્યાસના પુત્ર ગૌરાંગ વ્યાસે પોતાની અનોખી અને પ્રયોગશીલ સંગીત શૈલીથી ગુજરાતી સંગીતજગતને સમૃદ્ધ બનાવ્યું હતું. તેમના અવસાનથી

સમગ્ર કલા, સાહિત્ય અને સાંસ્કૃતિક ક્ષેત્રે ઘેરા શોકની લાગણી વ્યાપી ગઈ છે અને સંગીતનો એક વિરાટ સુવર્ણ યુગ અસ્ત થયો છે. વર્ષ ૧૯૬૭માં અમદાવાદ ખાતે નયનાબેન સાથે લગ્નગ્રંથિથી જોડાયેલા ગૌરાંગ વ્યાસની અંતિમયાત્રા તેમના નિવાસસ્થાન આંબાવાડીના મોરેના એપાર્ટમેન્ટ, હીરાબાગ કોસિંગ પાસેથી નીકળી હતી. તેમના અવસાનથી સ્થાનિક કલાકારો, ગાયકો, નિર્માતાઓ અને સંગીતપ્રેમીઓએ અશ્રુભીની શ્રદ્ધાંજલિ અર્પણ કરી છે.

રશિયા ભારતને ફૂડ ઓઈલ આપવામાં મોખરે LPG અને LNG સપ્લાયરોમાં અમેરિકા નંબર-૧ રહ્યું

વોશિંગટ, ઓગસ્ટ ૨૦૨૬ દરમિયાન ભારતની ઊર્જા આયાતના આંકડાઓમાં એક અગત્યનો અને રસપ્રદ વ્યૂહાત્મક બદલાવ જોવા મળ્યો છે. પશ્ચિમી દેશોના કડક પ્રતિબંધો અને વૈશ્વિક દબાણ હોવા છતાં, ભારતીય રિકાર્ડરનીઓ માટે રશિયા ફૂડ ઓઈલની સપ્લાય કરનારો સૌથી મોટો દેશ બની રહ્યો છે. જોકે, ચીન દ્વારા રશિયન ફૂડ ઓઈલની ખરીદી અને રશિયા તરફથી મળતા ડિસ્કાઉન્ટમાં ઘટાડો થવાને કારણે, આ મહિને ભારતની કુલ રશિયન ઓઈલ આયાતમાં

સામાન્ય ઘટાડો ચોક્કસપણે નોંધાયો છે. બીજી તરફ, યુક્રેનના હુમલાઓના કારણે રશિયાની ઘરઆંગણાની રિકાર્ડરનીઓને મોટું નુકસાન પહોંચ્યું છે. આ સ્થિતિના કારણે એક અનોખી વેપારી ઘટના સામે આવી છે, જેમાં ભારત, તુર્કિય અને મોરકો સાથે મળીને રશિયાને જ પેટ્રોલ (ગેસોલીન) અને ડીઝલની નિકાસ કરનારા પ્રમુખ દેશોમાં સામેલ થઈ ગયું છે. મિડલ ઈસ્ટમાં ચાલી રહેલા ભૂ-રાજકીય તણાવ અને હોમ્સુજ સ્ટેટમાં જહાજોની અવરજવરમાં આવી રહેલી અડચણો વચ્ચે ભારતે

પોતાની ગેસ આયાત વ્યૂહનીતિમાં ફેરફાર કર્યા છે. આ કારણે હવે અમેરિકા ભારતને LPG અને LNG સપ્લાય કરનારો સૌથી મોટો ભાગીદાર બનીને ઉભર્યો છે. ઓગસ્ટ મહિના દરમિયાન ભારત દ્વારા આયાત કરવામાં આવેલી કુલ ૧૧ લાખ (૧.૧ મિલિયન) ટન એલપીજીમાંથી એકલા અમેરિકાનો હિસ્સો જ લગભગ ૫૧ ટકા (૦.૬ મિલિયન ટન) રહ્યો હતો. અખાતી દેશો પર નિર્ભરતા ઘટતા અમેરિકા બાદ સંયુક્ત અરબ એમિરેટ્સ(UAE) અને અલ્જીરિયા અનુક્રમે ૦.૧ મિલિયન ટન સાથે અન્ય મુખ્ય સપ્લાયર રહ્યા હતા.

સૌરાષ્ટ્ર જતી એસટી-ખાનગી બસના બુકિંગ પેક, ભાડામાં વધારો

સામાન્ય દિવસોમા રૂ. ૫૦૦થી ૬૦૦ સામે હાલ સાતમ-આઠમના તહેવારના દિવસોમાં વસૂલાય છે રૂ.૮૦૦થી ૧૨૦૦

સૌરાષ્ટ્રવાસીઓ માટે સાતમ-આઠમ એટલે મિની વેકેશન. નોકરી-ધંધા માટે સૌરાષ્ટ્રની બાહર ગયેલા સૌરાષ્ટ્રના લોકો સાતમ-આઠમના તહેવારમાં વતન પરત આવે છે. પરિવારો સાથે તહેવાર મનાવે છે. ટ્રેનમાં બુકિંગ પેક થઈ જતા પ્રવાસીઓ બસમાં રીકિટ બુક કરાવી રહ્યા છે. અમદાવાદથી સૌરાષ્ટ્ર જતી ૮૦ ટકા એસટી અને ૭૦ ટકા ખાનગી બસ ટ્રાવેલ્સની ટિકિટ પેક થઈ ગઈ છે. સીટ બુક થઈ ગઈ છે. ખાનગી બસમાં સામાન્ય દિવસોમાં જે ભાડું રૂ.૫૦૦થી ૬૦૦ હોય છે એની સામે અત્યારે ભાડું રૂ.૮૦૦ થી ૧૨૦૦ સુધી વસુલવામાં આવી રહ્યું છે.

સાતમ-આઠમના તહેવારના દિવસોમાં સૌરાષ્ટ્રમાં-વતનમાં જતા સૌરાષ્ટ્ર વાસીઓમાં એક લાગણી અનુભવાતી હોય છે. અમદાવાદથી સૌરાષ્ટ્ર તરફ જતી બસમાં બુકિંગ વધી ગયું છે. બસની સીટ ભરાઈ ગઈ છે. ૮૦ ટકા એસટી બસ અને ૭૦ ટકા ખાનગી બસની સીટ બુક થઈ ગઈ છે. ખાસ કરીને રાજકોટ, ભાવનગર, અમરેલી, જૂનાગઢ, પોરબંદર, જામનગર, દારકા રૂટેની મોટાભાગની બસમાં તમામ સીટ ભરાઈ ગઈ છે. તહેવારની સીઝનમાં ટિકિટમાં પણ દોઢથી બેગણો ભાવ વધારો કરવામાં આવ્યો છે. એસટી અને ખાનગી બસોની ટિકિટમાં તોતિંગ ભાવ વધારાને કારણે પ્રવાસીઓને વધારે પૈસા ખર્ચવા



પડશે. છેલ્લી ધડીએ ટિકિટ મેળવવા ઈચ્છતા પ્રવાસીઓને સીટ માટે હેરાન પરેશાન થવાનો વારો આવ્યો છે. એડવાન્સ બુકિંગ કરવાનારોએ પણ વધારે ચાર્જ ચૂકવવાનો વારો આવ્યો છે. અમરેલી જતી બસનું

સામાન્ય દિવસોમાં ભાડું ?૫૦૦થી ?૬૦૦ હતું એ વધીને ?૮૦૦થી ?૧૧૦૦ સુધી પહોંચ્યું છે જ્યારે એસટી બસનું ભાડું ?૪૫૨ સુધી પહોંચ્યું છે. એસટીમાં વધારાની ટ્રિપ અને વધારાની બસ મુકવા છતા તમામ બેક પેક થઈને જઈ રહી છે. રક્ષાબંધન બાદ હવે સાતમ આઠમના તહેવારમાં એડવાન્સ આયોજન અંતર્ગત વધારાની બસની સાથે ૯૫૦૦ જેટલી ટ્રિપ કરવામાં આવી છે. તહેવારના પહેલાના અઠવાડિયામાં બુકિંગ પેક થઈ ગયા છે. અમદાવાદ, રાજકોટ અને દારકાના બસ સ્ટોપ પર પ્રવાસીઓની ભીડ જોવા મળી રહી છે. અમદાવાદ શહેરના એસ.જી. હાઈવે પર સૌરાષ્ટ્ર જતા પ્રવાસીઓની ભીડ જોવા મળી રહી છે.

રાજ્યના પવિત્ર યાત્રાધામો અને પ્રવાસન સ્થળોના સર્વાંગી વિકાસ માટે મહત્વના વિકાસ કામોને સૈદ્ધાંતિક મંજૂરી

વિવિધ જિલ્લાઓમાં આવેલા ૧૦ ધાર્મિક અને ઐતિહાસિક સ્થળો ખાતે ખાસ યાત્રાળુ સુવિધાઓ અને નવનિર્માણ કાર્યો હાથ ધરાશે

ગાંધીનગર, રાજ્યના ઐતિહાસિક, સાંસ્કૃતિક અને ધાર્મિક મહત્વ ધરાવતા સ્થળોના સુવ્યવસ્થિત વિકાસ માટે મુખ્યમંત્રી ભૂપેન્દ્ર પટેલના માર્ગદર્શનમાં રાજ્ય સરકાર સતત કાર્યરત છે. આ અંતર્ગત રાજ્યના પવિત્ર યાત્રાધામો અને પ્રવાસન સ્થળો ખાતે દર્શનાર્થીઓ તથા પ્રવાસીઓની સુવિધામાં વધારો કરવાના હેતુથી નાયબ મુખ્યમંત્રી હર્ષ સંઘવી દ્વારા રાજ્યભરના વિવિધ ૧૦ મહત્વના વિકાસ પ્રોજેક્ટ્સ માટે કરોડો રૂપિયાના વિકાસ કામોને સૈદ્ધાંતિક મંજૂરી આપવામાં આવી છે.

મંજૂર કરવામાં આવેલા વિકાસ કાર્યોની વિગત:-
અનલગઢ કિલ્લો અને મહાકાળી માતાજી મંદિર, ગોંડલ (જિ. રાજકોટ):-
રાજકોટ જિલ્લાના ગોંડલ તાલુકા ખાતે આવેલા ઐતિહાસિક અનલગઢ કિલ્લા તેમજ મહાકાળી માતાજીના મંદિરની આજુબાજુના પરિસરના વિકાસ માટે રૂ. ૫.૦૬ કરોડની રકમ મંજૂર કરવામાં આવી છે.
મહીસાગર નદી કિનારે ઘાટ વિકાસ, ભાદરવા (જિ. વડોદરા):-
વડોદરા જિલ્લાના સાવલી તાલુકાના ભાદરવા ખાતે ચેહર

મહેસાણા):-
મહેસાણા જિલ્લાના સતલાસણા તાલુકાના ઉમરેયા ગામ ખાતે આવેલા મહાકાળી માતાજી મંદિર ખાતે યાત્રાળુઓની સુવિધા અને સલામતી માટે હાઈ માસ્ટ પોલ, સ્ટ્રીટ લાઈટ પોલ, લાઈટિંગ વાયરિંગ, ઓપન ડ્રેનેજ તથા કર્બ બીમ જેવા પાયાના કામો માટે રૂ. ૫૦ લાખની મંજૂરી આપવામાં આવી છે.
ગોરા રામજી મંદિર, ધરમપુર (જિ. વલસાડ):-
વલસાડના ધરમપુર સ્થિત ગોરા રામજી મંદિરના પ્રથમ માળ અને છતના રિપેરિંગ, પ્લાસ્ટર, કલર કામ, જી.શીટ તેમજ ફ્લોરિંગ સહિતના સમારકામ માટે ટેક્સ સાથે રૂ. ૧૮.૯૧ લાખ મંજૂર કરવામાં આવ્યા છે.
ઉનાઈ માતાજી મંદિર સંકુલ વિકાસ, વાંસદા (જિ. નવસારી):-
નવસારી જિલ્લાના વાંસદા ખાતે આવેલ પ્રસિદ્ધ યાત્રાધામ ઉનાઈ માતાજી મંદિર પરિસરમાં રામચંદ્રજી મંદિર, હનુમાનજી મંદિર, પ્રદક્ષિણા પથ, એન્ટ્રન્સ ગેટ, લેન્ડસ્કેપિંગ, કમ્પાઉન્ડ વોલ, સમ્પ, કલ્ચરલ હોલ, ભોજનાલય અને લાયબ્રેરી સહિતના સર્વાંગી વિકાસ કામો માટે રૂ. ૫.૦૩ કરોડની મંજૂરી આપાઈ છે.

ભલામણો કાગળ પર ન રહેતા જમીની સ્તરે અમલી બને તે જરૂરી: આરોગ્ય મંત્રી
ગાંધીનગર, રાજ્યમાં આરોગ્ય સેવાઓને વધુ સુદ્રઢ બનાવી છેવાડાના નાગરિકો સુધી તેનો લાભ પહોંચાડવાના હેતુથી આરોગ્ય મંત્રી શ્રી પ્રફુલ પાનશેરીયાના અધ્યક્ષસ્થાને સ્વાર્ણિમ સંકુલ-૨ ખાતે 'દ્વિતીય સ્વાસ્થ્ય પરિષદ' ના એક્શન પ્લાન બનાવવા માટે ઉચ્ચસ્તરીય બેઠક યોજાઈ હતી. આ બેઠકમાં તા. ૨૪મી માર્ચ, ૨૦૨૬ ના રોજ ગાંધીનગર ખાતે યોજાયેલ રાજ્ય કક્ષાની દ્વિતીય પરિષદ દરમિયાન રજૂ કરાયેલી ૨૬ મુખ્ય ભલામણોના ત્વરિત અમલીકરણ પર ભાર



મુકાબો હતો. પરિષદમાં ખાસ કરીને ચેપી રોગોના નિયંત્રણ, માતા અને બાળ આરોગ્ય તેમજ માનસિક સ્વાસ્થ્યને લગતી ભલામણો પર પ્રાથમિકતાના ધોરણે કામગીરી કરવા

મંત્રીશ્રીએ અધિકારીઓને આદેશ આપ્યા હતા. તેમણે ઉમેર્યું હતું કે, આ ભલામણો માત્ર કાગળ પર ન રહેતા ચોક્કસ એક્શન પ્લાન દ્વારા પાયાના સ્તરે પરિણામલક્ષી રીતે અમલી બને તે અત્યંત જરૂરી છે તેમ મંત્રીશ્રીએ જણાવ્યું હતું. શ્રી પ્રફુલ પાનશેરીયાએ 'દ્વિતીય સ્વાસ્થ્ય પરિષદ'ની વધુ વિગતો આપતા જણાવ્યું હતું કે, ક્ષયના દર્દીઓની દવાઓની નિયમિતતા જાળવીને તાલુકા અને જિલ્લાઓને 'ક્ષય મુક્ત' બનાવવાનો લક્ષ્યાંક રાખવા મીટિંગ દરમિયાન ચર્ચા કરવામાં આવી હતી.

સ્પા-ફૂટણખાનામાંથી પકડાયેલા ગ્રાહક સામે કેસ ન કરી શકાય- ગુજરાત હાઈકોર્ટનો મોટો ચુકાદો

ગ્રાહક સામે માત્ર તેની હાજરીના આધારે કોઈ પણ ગુનાહિત કેસ ચલાવી શકાય નહીં

અમદાવાદ, ગુજરાત હાઈકોર્ટે સ્પા અને ફૂટણખાના (વેશ્યાગૃહ) પર થતા પોલીસ દરોડા મામલે એક અત્યંત મહત્વનો અને મોટો ચુકાદો આપ્યો છે. કોર્ટે સ્પષ્ટ કર્યું છે કે આવા સ્થળો પરથી પકડાયેલા ગ્રાહક સામે માત્ર તેની હાજરીના આધારે ગુનાહિત કેસ ચલાવી શકાય નહીં.
હાઈકોર્ટે નોંધ્યું કે સ્પા કે ફૂટણખાનામાં ગયેલો ગ્રાહક માત્ર ત્યાં નાણાં ચૂકવીને પોતાના અંગત સંતોષ માટે સેવા લેવા જાય છે. ગ્રાહક વેશ્યાવૃત્તિના વ્યવસાયમાંથી કોઈ કમાણી કરતો નથી કે તે જગ્યાના સંચાલન કે માલિકી સાથે જોડાયેલો હોતો નથી. ગ્રાહક તરીકે અટકાયત કરેલા અરજદારે કોર્ટમાં કરી ક્વોશિંગ પિટિશન હતી જેની પર સુનાવણી કરતા હાઈકોર્ટે આવો ચુકાદો જાહેર કર્યો હતો.
ગુજરાત હાઈકોર્ટે સુરતના ઓલપાડ પોલીસ સ્ટેશનમાં નોંધાયેલી આવી જ એક FIR, પોલીસ ચાર્જશીટ અને નીચલી કોર્ટમાં ચાલતી ફોજદારી કાર્યવાહીને કાયદાકીય રીતે અયોગ્ય ગણાવીને સંપૂર્ણપણે રદ કરવાનો હુકમ કર્યો છે. ભારતીય કાયદા મુજબ, વેશ્યાગૃહ ચલાવવું, તેનાથી કમાણી કરવી અથવા કોઈ યુવતીને આ બંધમાં બળજબરીથી પકેલવી એ ગુનો છે. પરંતુ, આ કાયદો મુખ્યત્વે દલાવો, સંચાલકો અને માલિકોને સજા આપવા માટે છે, નહીં કે ત્યાં માત્ર ગ્રાહક તરીકે જનાર વ્યક્તિનો કોઈ ગુનો બનતો નથી.

ઓછા વરસાદવાળા વિસ્તારોમાં પીવાના પાણી અને પૂરતા ધાસચારાની ઉપલબ્ધિ સુનિશ્ચિત કરવા તંત્ર સજ્જ મુખ્યમંત્રી ભૂપેન્દ્રભાઈ પટેલની અધ્યક્ષતામાં મળી કેબિનેટની બેઠક

ગાંધીનગર, મુખ્યમંત્રી શ્રી ભૂપેન્દ્ર પટેલની અધ્યક્ષતામાં બુધવારે ગાંધીનગર ખાતે કેબિનેટની બેઠક યોજાઈ હતી. આ બેઠક બાદ નાયબ મુખ્યમંત્રી અને પ્રવક્તા મંત્રીશ્રી હર્ષ સંઘવીએ પત્રકારોને સંબોધિત કરતા બેઠકમાં લેવાયેલા નિર્ણયો અને રાજ્યની આર્થિક પ્રગતિ અંગે વિસ્તૃત માહિતી આપી હતી.
વધુ વિગતો આપતાં તેમણે જણાવ્યું હતું કે, મુખ્યમંત્રીશ્રીએ બેઠકમાં કચ્છ, જામનગર અને દેવભૂમિ દ્વારકા સહિતના જિલ્લામાં આવે થયેલા ઓછા વરસાદની સ્થિતિની ઊંડાણપૂર્વક



સમીક્ષા કરી હતી. આ વિસ્તારોમાં પીવાના પાણી અને ધાસચારાની અછત ન સર્જાય તે માટે તમામ વિભાગોને કડક સૂચના આપવામાં આવી છે. આ જિલ્લાઓની સ્થિતિની ગંભીરતાપૂર્વક સમીક્ષા

કરવા માટે પ્રભારી મંત્રીશ્રીઓને વિશેષ સૂચના આપવામાં આવી છે. નાયબ મુખ્યમંત્રીશ્રીએ જણાવ્યું હતું કે, વિશ્વભરમાં આર્થિક પડકારો હોવા છતાં ભારતનો જીડીપી ગ્રોથ રેટ ૭.૮ ટકા રહ્યો છે, જે ભારતીય અર્થતંત્રની મજબૂતાઈ દર્શાવે છે. વડાપ્રધાન શ્રી નરેન્દ્રભાઈ મોદીના માર્ગદર્શન હેઠળ નાગરિકોના હિતમાં જીએસટી દરોમાં ઘટાડો કરવામાં આવ્યો હોવા છતાં ગુજરાતમાં જીએસટી સંગ્રહમાં નોંધપાત્ર વધારો થયો છે. જેમાં ગયા મહિને ગુજરાતનો જીએસટી ગ્રોથ ૨૦ ટકા હતો, જે આ મહિને વધીને ૨૮

ટકાએ પહોંચ્યો છે. તેમણે ગુજરાતના બંદરો પર કાર્ગો હેન્ડલિંગમાં થયેલા અભૂતપૂર્વ વધારાનો ઉલ્લેખ કરતાં પડકારો હોવા છતાં કેબિનેટ બેઠકમાં રાજ્યના બંદરોની સમીક્ષા દરમિયાન જાણવા મળ્યું છે કે માત્ર એક જ પોર્ટ દ્વારા ૫૦ મિલિયન મેટ્રિક ટન કાર્ગો હેન્ડલ કરવામાં આવ્યો છે, જે સવા ગણો વધારો દર્શાવે છે. બંદરો પર કાર્ગો હેન્ડલિંગના વધેલા આંકડા સ્પષ્ટ કરે છે કે ગુજરાતનું મેન્યુફેક્ચરિંગ આઉટપુટ વધ્યું છે અને રાજ્યમાંથી નિકાસમાં મોટો ઉછાળો આવ્યો છે.
અમદાવાદ, વેજલપુર વિસ્તારમાં રિક્ષામાં મુસાફરને બેસાડી તેની નજર ચૂકવી લૂંટ કરનાર આરોપીની ટીમે ઝડપી આગળની કાર્યવાહી હાથ ધરી છે.
મળતી માહિતી મુજબ, વેજલપુર વિસ્તારમાં રિક્ષામાં પેસેન્જરને બેસાડ્યા બાદ તેની



નજર ચૂકવી લૂંટની ઘટનાને અંજામ આપવામાં આવ્યો હતો. ઘટનાને પગલે આરોપી ફરાર થઈ ગયો હતો. આ મામલે પોલીસે આરોપીની શોધખોળ શરૂ કરી હતી.

ઝોન-૭ એલસીબીની ટીમે તપાસ હાથ ધરીને વોન્ટેડ આરોપી સદામ પઠાણને ઝડપી લીધો હતો. આરોપીની ધરપકડ બાદ તેની પૂછપરછ શરૂ કરવામાં આવી છે.

પોલીસ તપાસ દરમિયાન આરોપી સદામ પઠાણ દ્વારા મહેસાણા વિસ્તારમાં પણ રિક્ષામાં પેસેન્જરને બેસાડી લૂંટ કરવામાં આવી હોવાની વિગતો સામે આવી છે. અથી પોલીસે આરોપીની વધુ પૂછપરછ શરૂ કરી છે.

પ્રાથમિક તપાસમાં આરોપી વિરુદ્ધ એક કરતાં વધુ ગુનાઓમાં સંડોવણી સામે આવતા પોલીસ દ્વારા સમગ્ર મામલે વધુ તપાસ કરવામાં આવી રહી છે.

ભારતીય પેરા તીરંદાજો અમદાવાદમાં વર્લ્ડ આર્ચરી પેરા સિરીઝમાં ભાગ લેવા માટે સજ્જ

ગાંધીનગર, ૨૯ સપ્ટેમ્બરની ભારતીય પેરા આર્ચરી ટુકડી ૫-૯ સપ્ટેમ્બર, ૨૦૨૬ દરમિયાન સાબરમતી રિવરફ્રન્ટ (અમદાવાદમાં) ખાતે યોજાનારી આગામી અમદાવાદ ૨૦૨૬ લ્યુન્ડાઈ વર્લ્ડ આર્ચરી પેરા સિરીઝમાં ભાગ લેવા માટે સંપૂર્ણપણે સજ્જ છે.
તૈયારીઓના ભાગરૂપે, આ ટુકડીએ ૨૩ ઓગસ્ટ થી ૨ સપ્ટેમ્બર, ૨૦૨૬ દરમિયાન સ્પોર્ટ્સ ઓથોરિટી ઓફ ઈન્ડિયા (SAI) ના નેશનલ સેન્ટર ઓફ એક્સેલન્સ (NCOE), ગાંધીનગર ખાતે તાલીમ શિબિરમાં ભાગ લીધો હતો.
આ પ્રથમ વખત બનશે જ્યારે ભારત વર્લ્ડ આર્ચરી પેરા સિરીઝનું આયોજન કરશે. આ

ભારતીય ટુકડીમાં પેરિસ પેરાલિમ્પિક્સના મેડલ વિજેતાઓ શીતલ દેવી, રોકેશ કુમાર, હરવિંદર સિંહ, વર્લ્ડ આર્ચરી પેરા સિરીઝના મેડલ વિજેતા શ્યામ સુંદર સ્વામી, વર્લ્ડ ચેમ્પિયનશિપના મેડલ વિજેતા તોમન કુમાર સહિત અન્ય ખેલાડીઓ સામેલ છે.
જોઈ મીડિયા સાથે વાત કરતા પેરા આર્ચરી ટીમના કોચ કમ મેનેજર સુરેન્દર સિંહ રંધાવાએ જણાવ્યું હતું કે, "આ એક મહત્વપૂર્ણ રેકોર્ડિંગ ટુર્નામેન્ટ છે, તે એક વૈશ્વિક ટુર્નામેન્ટ છે તેથી વિશ્વની શ્રેષ્ઠ પ્રતિભા અહીં ભાગ લેવા માટે ઉપસ્થિત રહેશે, એશિયન ગેમ્સની ભરાબર પહેલાં યોજાઈ રહી હોવાથી આ જિલ્લામાં મહત્વ વધુ વધી જાય છે."

અમદાવાદમાં મોડી રાત સુધી થતા ઘોંઘાટથી નાગરિકો પરેશાન :૧૦ મહિનામાં ૧૭,૦૫૦ ફરિયાદો કેટલાક રહેણાંકી વિસ્તારોમાં અવાજનું સ્તર મંજૂર મર્યાદા કરતાં વધુ હોવાની ફરિયાદો

અમદાવાદ, અમદાવાદમાં મોડી રાત સુધી થતા ઘોંઘાટથી નાગરિકોની પરેશાની વધી રહી છે. છેલ્લા ૧૦ મહિનામાં ૧૧૨ ઇમરજન્સી હેલ્પલાઈન પર અવાજ પ્રદૂષણ અંગે ૧૭,૦૫૦ ફરિયાદો નોંધાઈ છે. આ પ્રમાણે શહેરમાં દરરોજ સરેરાશ ૫૫થી વધુ ઇમરજન્સી કોલ અવાજની સમસ્યા અંગે આવી રહ્યા છે. નાગરિકોનો આક્ષેપ છે કે રાત્રે ૧૦ વાગ્યા બાદ પણ પાર્ટી વોટ, ડીજે સાઉન્ડ સિસ્ટમ અને કેટલાક ઔદ્યોગિક એકમોમાંથી આવતા અવાજને કારણે ઊંઘમાં ખલેલ પડે છે. કેટલાક રહેણાંક વિસ્તારોમાં અવાજનું સ્તર મંજૂર મર્યાદા કરતાં નોંધપાત્ર રીતે વધુ હોવાની ફરિયાદો પણ સામે આવી છે. શહેરના પશ્ચિમ વિસ્તારમાં સિંધુ ભવન રોડ, એસજી હાઈવે, બોડકદેવ, સેટેલાઈટ, વસ્ત્રાપુર અને પ્રહલાદનગર જેવા વિસ્તારોમાં પાર્ટી વોટ, ક્લબ અને ઓપન-એર કેફેમાંથી મોડી રાત સુધી અવાજ આવતો હોવાની ફરિયાદો છે. પૂર્વ વિસ્તારમાં બાપુનગર, નિકોલ, ઓઢવ, નરોડા, અમરાઈવાડી અને વટવામાં સરઘસ, ઉત્સવો અને ઔદ્યોગિક એકમોના અવાજ અંગે ફરિયાદો નોંધાઈ રહી છે. વટવા જીઆઈડીસી, નરોડા જીઆઈડીસી, ઓઢવ જીઆઈડીસી, ચાંગોદર અને કઠવાડ જેવા ઔદ્યોગિક વિસ્તારોમાં ભારે મશીનરી, રાત્રિના લોડિંગ-અનલોડિંગ અને ભારે વાહનોના અવાજને લઈને નાગરિકો પરેશાન છે.

વડોદરા મેડિકલ કોલેજમાં એડમિશન અપાવવાના નામે ૫૫ લાખની છેતરપિંડી : ૫ સામે ફરિયાદ

વડોદરા, વડોદરા શહેરમાં મેડિકલ કોલેજમાં એડમિશન અપાવવાની લાલચ આપીને વિદ્યાર્થીના પિતા પાસેથી રૂ.૫૫ લાખ પડાવી લીધાનો ગંભીર કિસ્સો સામે આવ્યો છે. આરોપીઓએ એડમિશનની ખાતરી આપી શરૂઆતમાં બેંક મારફતે રૂ.૧૦ લાખ લીધા હતા, જ્યારે ત્યારબાદ રૂ.૪૫ લાખ રોકડા મેળવ્યા હતા. જોકે, પૈસા લીધા બાદ વિદ્યાર્થીને મેડિકલ કોલેજમાં પ્રવેશ અપાવવામાં આવ્યો નહોતો. નાણાં પરત માંગતા આરોપીઓએ આપેલા ચેક પણ બાઉન્સ થતાં આખરે પોલીસ ફરિયાદ નોંધાઈ છે.
સુભાનપુરાના અમૃતા પાર્કમાં રહેતા ૫૬ વર્ષીય દિક્ષીત મુકેશકુમાર સુરેન્દ્રભાઈએ ગોરવા



ખાતરી આપી હતી. સમગ્ર પ્રક્રિયા માટે આશરે રૂ.૬૦ લાખનો ખર્ચ થશે તેમ કહી શરૂઆતમાં રૂ.૧૦ લાખ માંગવામાં આવ્યા હતા. ફરિયાદીએ યુનિયન બેંકના ત્રણ ચેક દ્વારા કુલ રૂ.૧૦ લાખ 'ઓરબીટલ ફરિયર'ના ખાતામાં જમા કરાવ્યા હતા. આરોપીઓએ એડમિશનની કાર્યવાહી શરૂ થઈ હોવાનું જણાવી મોબાઈલમાં કેટલાક દસ્તાવેજો અને લેટર પણ બતાવ્યા હતા. ત્યારબાદ મેન્જન ૨૦૧૯ દરમિયાન ટ્રાઈઈની પ્રક્રિયા પૂર્ણ થઈ હોવાનું કહી વધુ રૂ.૪૫ લાખ રોકડા તૈયાર રાખવા જણાવ્યું હતું. ફરિયાદીએ આ રકમ પણ આરોપીઓને આપી હતી. આમ કુલ રૂ.૫૫ લાખ ચૂકવવામાં આવ્યા હતા.

નકલી અને ગેરકાયદેસર દવાઓ સામે રાજ્યમાં ‘ઝીરો ટોલરન્સ’ નીતિ : ૫૦ દવા પેઢીઓના પરવાના રદ નાગરિકોના આરોગ્ય સાથે ચેડાં કરનાર તત્વો સામે કાયદેસરની કાર્યવાહી કરવા આરોગ્ય મંત્રી પ્રફુલ પાનશેરીયાની સ્પષ્ટ સૂચના

ગાંધીનગર, સચિવાલય ખાતે આરોગ્ય મંત્રી પ્રફુલ પાનશેરીયાની અધ્યક્ષતામાં ‘બોરાક અને ઔષધ નિયમન તંત્ર’ દ્વારા ઓગસ્ટ-૨૦૨૬ દરમિયાન રાજ્યભરમાં હાથ ધરાયેલી કામગીરીની સર્વગ્રાહી સમીક્ષા બેઠક યોજાઈ હતી. બેઠક દરમિયાન મંત્રીએ રાજ્યના નાગરિકોના આરોગ્ય સાથે ચેડાં કરનાર તત્વો સામે ‘ઝીરો ટોલરન્સ’ની નીતિ અપનાવી કડકમાં કડક કાયદેસરની કાર્યવાહી કરવા સ્પષ્ટ સૂચનાઓ આપી હતી.
આ અંગે વધુ વિગતો આપતા મંત્રી

</

૪	તા. ૦૩-૦૯-૨૦૨૬, ગુરુવાર	સૌરાષ્ટ્ર આસપાસ	એડિટોરીયલ
---	-------------------------	-----------------	-----------

સૌરાષ્ટ્ર આસપાસ

આતંક સામે ભારતનો સ્પષ્ટ સંદેશ

આતંકવાદ સામેની લડાઈ હવે માત્ર કોઈ એક દેશની સુરક્ષાનો પ્રશ્ન રહી નથી. તે સમગ્ર માનવખતના શાંતિ, વિકાસ અને ભવિષ્ય સાથે જોડાયેલો પડકાર બની ગયો છે. ભિરૂદેકમાં ચોખચેલી શાંદાઈ સહયોગ સંગઠનની બેઠકમાં વડાપ્રધાન નરેન્દ્ર મોદીએ આ ૧૪ હઠીકતને સ્પષ્ટ શબ્દોમાં વિશ્વ સમક્ષ મૂકી. પાકિસ્તાનના વડાપ્રધાન શહબાઝ શરીફની હાજરીમાં ભારતે કોઈ વ્યકિત કે દેશને નિશાન બનાવવાને બદલે આતંકવાદની સમગ્ર વ્યવસ્થાનો સામનો કરવાની જરૂરિયાત સ્પૂ કરી. આ અભિગમ ભારતની વધતી કૂટનીતિક પરિપકવતા દર્શાવે છે. આતંકવાદને રાજકીય હેતુ સાધવાનું સાધન માનવાની માનસિકતા વિશ્વ માટે અત્યંત ખતરનાક છે. કોઈ પણ સરકાર આતંક ફેલાવનારાને આશ્રય આપે, નાણાં પૂરા પાડે કે તેમના વિચારોને પ્રોત્સાહન આપે તો તેનો સીધો ભોગ સામાન્ય નાગરિક બને છે. તેથી આતંકવાદ સામે પસંદગીના ઘોરણો ન ચાલે, એ ભારતની વાત માત્ર રાષ્ટ્રીય હિતની વાત નથી. તે વૈશ્વિક સુરક્ષા માટે જરૂરી સિદ્ધાંત છે. વડાપ્રધાને આતંકવાદી નાણાં, ભસ્તી, ઉગ્ર વિચારસરણી અને આશ્રયસ્થાનોની સમગ્ર સંકળ તોડવા સંયુક્ત પ્રયાસની જરૂરિયાત દર્શાવી હતી. ભારતની નીતિમાં દૃઢતા સાથે શાંતિનો સંદેશ પણ હતો.ભારતનો સંદેશ માત્ર કડક કાર્યવાહી પૂરતો સીમિત નથી. સંઘર્ષોનું અંતિમ નિરાકરણ યુદ્ધના મેદાનમાં નહીં, પરંતુ વાતચીત અને રાજદ્વારી પ્રયાસોથી થવું જોઈએ, એવી ભારતની સતત માન્યતા છે. આ વિચાર આજના અશાંત વિશ્વમાં વિશેષ મહત્વ ધરાવે છે. પશ્ચિમ એશિયાથી લઈને અન્ય સંઘર્ષગ્રસ્ત વિસ્તારો સુધીની ઘટનાઓએ બતાવ્યું છે કે એક પ્રદેશની અશાંતિના પડછો દૂરના દેશો સુધી પહોંચે છે. ઊર્બ, વેપાર અને પરિવહન ઉપર તેની અસર પડે છે.

કોઈ પણ દેશ આર્થિક પ્રગતિ કરવા માગે તો તેને શાંતિપૂર્ણ વાતાવરણ જોઈએ. રસ્તા, રેલ્વે, વેપાર, ઉદ્યોગ અને રોજગારીની તકો ત્યારે જ વધે જ્યારે સમાજમાં સ્થિરતા હોય. તેથી સુરક્ષાને વિકાસથી અલગ બેઈ શકાય નહીં. ભારતે શાંદાઈ સહયોગ સંગઠન માટે સુરક્ષા, જોડાણ અને તકને ગ્રાણ આદારસ્તંભ તરીકે આગળ ધપાવ્યા છે. આ વિચાર માત્ર રાજકીય સૂત્ર નથી. તેનો અંતિમ હેતુ સામાન્ય માણસના જીવનમાં સુધારો લાવવાનો છે. દેશો વચ્ચેના રસ્તા, રેલમાર્ગ, હવાઈ માર્ગ અને વેપારી માર્ગો વિકાસને ગતિ આપી શકે છે. પરંતુ કોઈ પણ જોડાણ બીજા દેશની સાંભળેમતા અને પ્રાદેશિક અખંડિતતાને નુકસાન પહોંચાડતું હોય તો તે લાંબા ગાળે વિશ્વાસ ઊભો કરી શકતું નથી. ભારતે આ બાબત સ્પષ્ટ રીતે સ્પૂ કરી છે. વિકાસના માર્ગો સહકાર વધારનારા હોવા જોઈએ, વિવાદ વધારનારા નહીં. આ દૃષ્ટિ ભવિષ્યના એશિયાઈ સહકાર માટે મહત્વપૂર્ણ આદાર બની શકે છે. મધ્ય એશિયાની શાંતિ સાથે અફઘાનિસ્તાનની સ્થિતિ સીધી રીતે જોડાયેલી છે. ત્યાં સ્થિરતા રહેશે તો સમગ્ર વિસ્તાર માટે સુરક્ષાનું વાતાવરણ મજબૂત બનશે. ભારતે અફઘાનિસ્તાનના લોકો માટે વિકાસલક્ષી અને માનવતાવાદી સહાય ચાલુ રાખવાની પોતાની પ્રતિબદ્ધતા વ્યક્ત કરી છે. આ અભિગમ ભારતની વિદેશનીતિમાં મનવતાને મળતું મહત્વ દર્શાવે છે. માત્ર રાજકીય ગણતરી કરતાં લોકોના જીવનને પ્રાથમિકતા આપવી વધુ લાંબા ગાળાનો રસ્તો છે. આ બેઠકનું એક સકારાત્મક પાસું એ પણ છે કે સહકારને માત્ર સરકારો વચ્ચેના સંબંધો સુધી સીમિત ન રાખવાની દિશા અપાઈ છે. વિજ્ઞાન, નવી શોધ, ઉદ્યોગસાહસિકતા, યુવાનો અને લોકો વચ્ચેના સંપર્કો દ્વારા નવા અવસર ઊભા થઈ શકે છે. ભારતે સભ્ય દેશો વચ્ચે સાંસ્કૃતિક સંવાદ માટે નવી પહેલની વાત પણ કરી છે.

શીતળા સાતમ : ઠંડા પ્રસાદની પરંપરા અને લોકજીવનની ઉજવણી

શ્રાવણ માસના આગમન સાથે જ તહેવારોની હેલી મંડાય છે. બોળચોથ, નાગપંચમી, રાંધણ છઠ અને શીતળા સાતમ જેવા પર્વોની એક અખંડ સાંકળ રચાય છે. આ સાંકળમાં શીતળા સાતમનું સ્થાન સૌથી વિશિષ્ટ અને લોકહૈયે વસેલું છે. ગુજરાતી સંસ્કૃતિમાં આ પર્વ શીતળતા, સ્વચ્છતા અને આરોગ્યની અધિષ્ઠાત્રી દેવી મા શીતળાને સમર્પિત છે. હિન્દુ પંચાંગ અનુસાર શ્રાવણ વદ સાતમના દિવસે આ વ્રત ઉજવાય છે. આ દિવસની સૌથી મોટી વિશેષતા એ છે કે ભક્તો એક દિવસ પહેલાં રાંધેલો ઠંડો આહાર જ ગ્રહણ કરે છે, જેને ‘શીતળો પ્રસાદ’ કહેવામાં આવે છે.

મા શીતળાનું મંગલમય સ્વરૂપ અને પ્રતીકદર્શન પુરાણોમાં આવેલું છે. સ્કંદપુરાણ અનુસાર મા શીતળાનું વાહન ગર્દભ છે. માતાના ચાર હાથમાં ચાર મંગલ પ્રતીકો શોભે છે - કળશ, સૂપડું, સાવરણો અને લીમડાના પાન. આ કોઈ સામાન્ય વસ્તુઓ નથી. સૂપડું એ શીતળ પવનનું પ્રતીક છે, જે રોગીના દેહની દાહક બળતરારને શાંત કરે છે. સાવરણો સ્વચ્છતા અને શુદ્ધિનો સંદેશ આપે છે. કળશનું શીતળ જળ તન-મનને ઠંડક બક્ષે છે, જ્યારે લીમડાના પાન તેમના અદ્ભુત ઔષધીય ગુણો માટે પૂજનીય છે. મા શીતળાને આદ્યશક્તિ દુર્ગા અને પાર્વતીનું જ એક સૌમ્ય સ્વરૂપ માનવામાં આવે છે, જે શીતળા, અછબડા અને વાયરલ તાવ જેવા ચેપી રોગોથી બાળકોનું રક્ષણ કરે છે. ‘શીતળ’ શબ્દનો અર્થ જ છે - શાંતિ અને ઠંડક પ્રદાન કરનારી.

પુરાણો અને લોકવાયકામાં ગૂંથાયેલી માતાની કથા અનોખી છે. આ પર્વ સાથે અનેક દંતકથાઓ જોડાયેલી છે. એક પૌરાણિક કથા મુજબ, દેવતાઓએ માતા પાર્વતીની પ્રસન્નતા માટે યજ્ઞ આરંભ્યો ત્યારે તેમાંથી દિવ્ય તેજસ્વી શીતળા દેવી પ્રગટ થયાં. તે જ ક્ષણે ભગવાન શિવના પરસેવાના બિંદુમાંથી ‘જવરાસુર’ નામનો

ભયાનક રાક્ષસ જન્મ્યો, જે લોકોમાં તાવ અને રોગ ફેલાવવા લાગ્યો. ત્યારે કરુણામયી મા શીતળાએ જવરાસુરને પરાસ્ત કરી તેને પોતાના સેવક તરીકે સ્વીકાર્યો.

લોકમાન્યતા એવી પણ છે કે એકવાર કોઈ ગામના લોકોએ અજ્ઞણતાં દેવીને અત્યંત ઉષ્ણ ભોજન ધરાવ્યું, જેથી દેવીનું મુખ દાઝી ગયું. ત્યારથી ભક્તો પશ્ચાતાપ રૂપે તેમને માત્ર ઠંડો ભોગ જ ધરાવે છે. બે વહુઓની બીજ એક બોધકથા આ વ્રતની મહત્તા સમજાવે છે, જેમાં શ્રદ્ધાળુ નાની વહુ પર માતાની કૃપા થતાં તેનું કુટુંબ સુખ-સમૃદ્ધિથી ભરાઈ જાય છે.

શીતળા સાતમના પૂર્વ દિવસને રાંધણ છઠ કહેવાય છે.

આ દિવસે ઘરની દરેક રસોડાની દીવાલ ઉત્સાહથી ધબકતી હોય છે. મહિલાઓ સામૂહિક રીતે મગ-મઠની પૂરી, ખાટા દોકળા, ભજીયા, થેપલા, મોહનથાળ, ચૂરમા-લાડુ, બાસુંદી અને શ્રીખંડ-પૂરી જેવી અનેક વાનગીઓ તૈયાર કરે છે. સાંજે ચૂલા, ગેસ અને રસોઈના વાસણોને કંકુ-ચોખાથી વધાવી અન્નપૂર્ણા દેવી પ્રત્યે કૃતજ્ઞતા વ્યક્ત કરવામાં આવે છે અને પછી ચૂલાને ઠારી દેવામાં આવે છે.

બીજા દિવસે, શીતળા સાતમની પરોઢે મહિલાઓ સ્નાન કરી નવા વસ્ત્રોમાં શીતળા માતાના થાનકે જાય છે. અમદાવાદના લાંબા સ્થિત બળિયા દેવ મંદિર સહિત રાજ્યભરના શીતળા માતાના મંદિરોમાં ભારે મેળો ભરાય છે. માતાને ઠંડો પ્રસાદ, દહીં-ભાત, લોટનો દીવો અને કમળ-પુષ્પ અર્પણ કરી શીતળા અષ્ટકનું પાઠ કરવામાં આવે છે. ઘણી સ્ત્રીઓ નિર્જળા કે ફળાહારી ઉપવાસ પણ કરે છે.

આ પરંપરા માત્ર ધાર્મિક રૂઢિ નથી, તે ઋતુ અનુસાર જીવન જીવવાની ઊંડી સમજણ છે. આ પર્વ ચોમાસાની



બેજવાળી અને સંક્રમણની ઋતુમાં આવે છે, જ્યારે પાચનશક્તિ મંદ પડે છે અને ચેપી રોગોનું જોખમ વધે છે. તાજો, તીખો અને ભારે ખોરાક આ

ઋતુમાં પચવામાં મુશ્કેલ બને છે. તેથી એક દિવસ અગાઉ બનેલો, સાદો, ઓછા મસાલાવાળો અને સહેલાઈથી પચી જાય તેવો ઠંડો આહાર શરીરને આરામ આપે છે. ચૂલો ન પ્રગટાવવાથી રસોડાની ગરમીથી બચી શકાય છે અને એક દિવસ માટે સ્ત્રીઓને પણ વિશ્રામ મળે છે. આમ, આ વ્રત શરીરને ઋતુને અનુકૂળ થવાની તક આપે છે.

સ્વચ્છતા, એકતા અને સમૃદ્ધિનો ત્રિવેણી સંગમ એટલે શીતળા સાતમ

શીતળા સાતમનો મૂળ સંદેશ છે - "સ્વચ્છતા ત્યાં પ્રભુતા અને સ્વાસ્થ્ય ત્યાં સુખ". માતા પોતે જ સ્વચ્છતાનું પ્રતીક છે. આ તહેવાર સામૂહિકતાનો ઉત્સવ પણ છે. રાંધણ છઠે સૌ સ્ત્રીઓ ભેગી મળીને રાંધે છે, વાતો કરે છે, ગીતો ગાય છે, જે કુટુંબમાં એકતા અને સહકારની ભાવનાને દઢ કરે છે. આજના આધુનિક યુગમાં આ પરંપરાએ એક નવું અર્થતંત્ર પણ સર્જ્યું છે. વ્યસ્ત જીવનશૈલીને કારણે અનેક

દુઃખી ખેડૂતે દેવી પાસે રાજ-પાટ નહી, ભક્તિ અને સંતોષનું વરદાન માંગ્યું

ધન-સંપત્તિ કરતાં મનની શાંતિ વધુ મહત્વની; દરેક ઈચ્છા પૂરી કરવાની બેચેની જીવનમાં અસંતોષ વધારે છે

માનવીના જીવનમાં સુખ-શાંતિ મેળવવા માટે ધન-સંપત્તિ, વૈભવ અને સગવડો જરૂરી લાગે છે, પરંતુ વાસ્તવિક સુખ માત્ર ભૌતિક વસ્તુઓથી મળતું નથી. મનનો સંતોષ અને જે મળ્યું છે તેના પ્રત્યે કૃતજ્ઞતાનો ભાવ જ સાચી ખુશીનો આધાર છે. આ વાત એક સુંદર લોકકથા દ્વારા સમજવા જેવી છે.

જૂના સમયમાં એક ખેડૂત ખૂબ ગરીબ હતો. ગરીબીના કારણે તે હંમેશા ચિંતિત અને દુઃખી રહેતો. એક દિવસ તેના ગામમાં એક સંત આવ્યા. ખેડૂત સંત પાસે ગયો અને પોતાની મુશ્કેલીઓ જણાવી. સંતે તેને એક મંત્ર આપ્યો અને શ્રદ્ધાપૂર્વક તેનો જાપ કરવાની રીત સમજાવી.

ખેડૂતે સંતની વાત માનીને નિયમિત રીતે મંત્રજાપ શરૂ કર્યો. તેની ભક્તિ અને શ્રદ્ધાથી પ્રસન્ન થઈને થોડા દિવસો બાદ એક દેવી તેની સામે પ્રગટ થયાં. દેવીએ કહ્યું, “હું તારી ભક્તિથી પ્રસન્ન છું. તું મારી પાસેથી જે ઈચ્છે તે વરદાન માંગી શકે છે.”

દેવીની વાત સાંભળીને ખેડૂત વિચારમાં પડી ગયો. તેણે કહ્યું, “દેવી, હું અત્યારે નક્કી કરી શકતો નથી. શું હું આવૃત્તીકાલે તમારી પાસેથી વરદાન માંગી શકું?”

દેવીએ સંમતિ આપી અને ત્યાંથી અંતર્ધ્યાન થઈ ગયાં.

દેવીના ગયા બાદ ખેડૂતના મનમાં અનેક વિચારો શરૂ થયા. તેણે વિચાર્યું કે તેની પાસે સારું ઘર નથી, તેથી સારું

આ વિચારોમાં ખેડૂત આખો દિવસ પસાર કરી બેઠો. તેની ઈચ્છાઓ વધતી ગઈ અને મનની અશાંતિ પણ વધતી ગઈ. રાત્રે પણ તે શાંતિથી ઊંઘી શક્યો નહી.

બીજા દિવસે દેવી ફરી પ્રગટ થયાં અને કહ્યું, “હવે તું તારી ઈચ્છા મુજબનું વરદાન માંગી લે.”

આ વખતે ખેડૂતે કોઈ ધન-દોલત, મોટું ઘર કે રાજ-પાટ ન માંગ્યું. તેણે કહ્યું, “દેવી, મને એવું વરદાન આપો કે મારું મન હંમેશા ભગવાનની ભક્તિમાં જોડાયેલું રહે અને હું જીવનની દરેક પરિસ્થિતિમાં સંતુષ્ટ રહી શકું.”

ખેડૂતની વાત સાંભળીને દેવી પ્રસન્ન થયાં અને “તથાસ્તુ” કહ્યું.

દેવીએ આશ્ચર્યથી પૂછ્યું, “તં ધન-સંપત્તિ કે રાજ-પાટ કેમ ન માંગ્યું?”

ખેડૂતે જવાબ આપ્યો, “મારી પાસે ધન નહોતું, છતાં માત્ર ધન મેળવવાની કલ્પનાએ જ મારું મન અશાંત કરી નાખ્યું. આખો દિવસ હું શું માંગવું તેની ચિંતામાં રહ્યો



અને રાત્રે ઊંઘી પણ ન શક્યો. જો કોઈ વસ્તુ મેળવવા માટે મારી શાંતિ જ છીનવાઈ જાય, તો એવી સંપત્તિનો શું લાભ?”ખેડૂતની વાતમાં જીવનનો ખૂબ મોટો સંદેશ છુપાયેલો છે. જરૂરિયાતો પૂરી કરવા માટે પ્રયત્ન કરવો જરૂરી છે, પરંતુ દરેક ઈચ્છા પૂરી કરવાની બેચેનીમાં વર્તમાન સુખ ગુમાવી દેવું યોગ્ય નથી.

જરૂરિયાત અને ઈચ્છા વચ્ચેનો તફાવત સમજો: દરેક મનગમતી વસ્તુ જીવન માટે જરૂરી નથી. કંઈક મેળવતા પહેલાં ખરેખર તેની જરૂર છે કે માત્ર ઈચ્છા છે, તે વિચારવું જોઈએ.બીજાની સાથે સરખામણી

ખેલાડીઓને સ્વદેશ પાછા મોકલવાનો પીસીબીનો નિર્ણય હાસ્યાસ્પદ : ભૂતપૂર્વ ખેલાડીઓ નારાજ

કરાંચી, પૂર્વ ખેલાડીઓએ ઈંગ્લેન્ડમાં ચાલી રહેલી ટેસ્ટ શ્રેણીની મધ્યમાં બે કોચ અને સાત ખેલાડીઓને સ્વદેશ પાછા મોકલવાના પાકિસ્તાન ક્રિકેટ બોર્ડના નિર્ણયની સખત ટીકા કરી છે. ત્રણ મેચની ટેસ્ટ શ્રેણીની પ્રથમ બે ટેસ્ટમાં પાકિસ્તાનનો શરમજનક હારનો સામનો કરવો પડ્યો. તેઓ પહેલી મેચ ઈનિંગ્સ અને ૧૦૩ રનથી અને બીજી મેચ ૧૮૪ રનથી હારી ગયા હતા. ૯ સપ્ટેમ્બરથી બર્મિંગહામમાં શરૂ થનારી ત્રીજી ટેસ્ટ માટે ટીમમાં યુવા અને બિનઅનુભવી ખેલાડીઓનો સમાવેશ કરવામાં આવ્યો છે. મુખ્ય કોચ સરફરાઝ અહેમદ અને બોલિંગ કોચ ઉમર ગુલને પણ દૂર કરવામાં આવ્યા છે. પાકિસ્તાનના ભૂતપૂર્વ વિદેશી મુખ્ય કોચ મિકી આર્થર આ નિર્ણયને હાસ્યાસ્પદ ગણાવ્યો. આર્થર સોશિયલ મીડિયા પર લખ્યું, "પીસીબીનો આ નિર્ણય હાસ્યાસ્પદ છે. તેમના બરાબ પ્રદર્શનનું કારણ એ છે કે તેઓ સતત ખેલાડીઓ, કોચ અને પસંદગીકારોને બદલે છે, અને તેમાં કોઈ સ્થિરતા નથી. ફક્ત સારી વ્યૂહરચના, સ્થિરતા અને સંયોજન જ સારા પરિણામો પ્રાપ્ત કરી શકે છે." પાકિસ્તાનના ભૂતપૂર્વ કેપ્ટન જાવેદ મિયાનદ્વારે કહ્યું કે તેઓ આ નિર્ણયથી આઘાત પામ્યા છે અને ઘરે પાછા મોકલવામાં આવેલા ખેલાડીઓ માટે અને ઈંગ્લેન્ડ મોકલવામાં આવેલા ખેલાડીઓ માટે પણ દુઃખ અનુભવે છે. મિયાનદ્વારે કહ્યું, "જ્યારે પાછા મોકલવામાં આવે છે ત્યારે તે માનસિક આઘાત અને તેમની કારકિર્દી પર ડાઘ છે. તેમની જગ્યાએ આવનારા ખેલાડીઓને શ્રેણીની બાકી રહેલી એકમાત્ર ટેસ્ટ મેચમાં ભારે દબાણનો સામનો કરવો પડશે." પૂર્વ કેપ્ટન રાશિદ લતીફે કહ્યું કે બાબર આઝમે બોર્ડના નિર્ણયના વિરોધમાં કેપ્ટનશીપ છોડી દેવી જોઈતી હતી. લતીફે કહ્યું, "એક કેપ્ટન અને નેતા વચ્ચે ફરક છે, અને બાબરે ચૂપ રહીને પોતાના



ખેલાડીઓને મુશ્કેલીમાં મૂકી દીધા." ભૂતપૂર્વ કેપ્ટન મોઈન ખાને કહ્યું કે જો બોર્ડ હારનો સિલસિલો રોકવા માટે ટીમમાં ધરમૂળથી ફેરફાર કરવા માંગતું હોય, તો તેણે ઈંગ્લેન્ડમાં ચાલી રહેલી શ્રેણીના અંત સુધી રહ જોવી જોઈતી હતી. પૂર્વ ટેસ્ટ ઓપનર મોહસીન ખાને આશ્ચર્ય વ્યક્ત કર્યું કે મોઈક હેસન પાસે શું જાહે છે કે તેમને ફક્ત એક મેચ બાકી રહીને ટેસ્ટ કોચ તરીકે નિયુક્ત કરવામાં આવ્યા. તેમણે કહ્યું, "હું ફક્ત આશા રાખી શકું છું કે પાકિસ્તાન, કેટલાક નવા ખેલાડીઓ સાથે, અંતિમ ટેસ્ટમાં સારું પ્રદર્શન કરશે.

ક્વિન્ટન ડી કોકે ટી૨૦ ક્રિકેટમાં ૧૦મી સદી ફટકારી વિરાટ કોહલી અને ડેવિડ વોર્નરની બરાબરી કરી

નવીદિલ્હી, ચાલુ કેરેબિયન પ્રીમિયર લીગ સીઝનનો ૨૩મો લીગ મેચ સેન્ટ કિટ્સ અને નેવિસ પેટ્રિઅટ્સ અને બાબાડોસ ટ્રાઇઅંગલ્સ વચ્ચે રમાયો હતો, જેમાં સેન્ટ કિટ્સ અને નેવિસ પેટ્રિઅટ્સ ૬ વિકેટથી મેચ જીતી લીધી હતી. દરમિયાન, બાબાડોસ ટ્રાઇઅંગલ્સ તરફથી રમતા દક્ષિણ આફ્રિકાના સ્ટાર વિકેટકીપર-બેટ્સમેન ક્વિન્ટન ડી કોકે ચોક્કસપણે પોતાની બેટિંગ કુશળતા દર્શાવી, માત્ર ૫૭ બોલમાં સદી ફટકારી. આ ઈનિંગે તેને ટી ૨૦ ક્રિકેટમાં સૌથી વધુ સદી ફટકારવાના મામલામાં વિરાટ કોહલી અને ડેવિડ વોર્નરની બરાબરી પર પહોંચાડી દીધી છે, જેમાં ક્રિસ ગેઈલ આ યાદીમાં આગળ છે, જ્યારે બાબર આઝમ બીજા ક્રમે છે. ક્વિન્ટન ડી કોકે સેન્ટ કિટ્સ અને નેવિસ પેટ્રિઅટ્સ સામે બાબાડોસ ટ્રાઇઅંગલ્સ માટે ત્રીજા નંબરે બેટિંગ કરી, જેના કારણે તેને બીજા ઓવરમાં બોલિંગ કરવાની તક મળી. સીપીએલ ૨૦૨૬ માં બેટથી ઉત્તમ ફોર્મમાં રહેલા ડી કોકે આ મેચમાં પોતાનું પ્રભાવશાળી ફોર્મ ચાલુ રાખ્યું. ડી કોકે આ મેચમાં ફોર ફટકારીને પોતાની સદી પૂર્ણ કરતાની સાથે જ, તેણે ટી ૨૦ ક્રિકેટમાં સદી ફટકારવાના મામલામાં વિરાટ કોહલી અને ડેવિડ વોર્નર બંનેની બરાબરી કરી. આ ડી કોકેની ટી ૨૦ કારકિર્દીની ૪૫૭મી મેચ હતી જેમાં તેણે પોતાની ૧૦મી સદી ફટકારી હતી.



ભારતીય ઓલરાઉન્ડર કૃણાલ પંડ્યા ભારતીય ટીમ વતી રમવા માટે હજુ પણ આશાવાદી

નવીદિલ્હી, ભારતીય ઓલરાઉન્ડર કૃણાલ પંડ્યાએ અફઘાનિસ્તાન સામેની આગામી ટી ૨૦ શ્રેણી માટે ભારતીય ટીમની જાહેરાત થયા પછી સોશિયલ મીડિયા પર પોતાની વાપસીની આશા વ્યક્ત કરી છે. મંગળવારે જ્યારે ટીમની જાહેરાત કરવામાં આવી ત્યારે મીડિયામાં એવી અટકળો ચાલી રહી હતી કે કૃણાલ ભારતીય ટીમમાં પાછો ફરી શકે છે, પરંતુ તેને ૧૫ સભ્યોની ટીમમાં સ્થાન મળ્યું ન હતું. નિરાશ થવાને બદલે, કૃણાલે તેના ઈન્સ્ટાગ્રામ હેન્ડલ પર એક વાર્તા શેર કરી, જેમાં લખ્યું, "આશા હજુ પણ બાકી છે." તેણે તેની સાથે કોસ કરેલી આંગળીઓનો ઇમોજી અને ભારતીય ત્રિરંગા ધ્વજ પણ રાખ્યો. કૃણાલે તેની છેલ્લી ટી ૨૦ મેચ ૨૦૨૧ માં રમી હતી. દેશ માટે ૧૯ ટી ૨૦ આંતરરાષ્ટ્રીય મેચોમાં, તેણે ૧૩૦.૫૨ ના સ્ટ્રાઇક રેટથી ૧૨૪ રન બનાવ્યા છે અને ૩૬.૯૩ ની સરેરાશથી ૧૫ વિકેટ લીધી છે. તેણે તાજેતરના આઈપીએલ સીઝનમાં પણ અસાધારણ રીતે સારું પ્રદર્શન કર્યું છે, રોયલ ચેલેન્જર્સ બેંગલોરને સતત બે ટાઇટલ જીતવામાં મદદ કરવામાં મુખ્ય ભૂમિકા ભજવી છે. આઈપીએલ ૨૦૨૬ માં, તેણે ૧૪૫.૮૦ ના સ્ટ્રાઇક રેટથી નવ ઈનિંગ્સમાં ૨૨૬ રન બનાવ્યા અને ૧૪ વિકેટ લીધી. બીજી તરફ, સ્ટાર



ફાસ્ટ બોલર જસપ્રીત બુમરાહ આ શ્રેણી માટે ટીમમાં પાછો ફર્યો છે, પરંતુ તેની ભાગીદારી તેની ફિટનેસ પર નિર્ભર રહેશે. બુમરાહ ૧૬ જુલાઈએ કાર્ડિફમાં ઈંગ્લેન્ડ સામે તેની છેલ્લી આંતરરાષ્ટ્રીય મેચ રમ્યો હતો, ત્યારબાદ ઈજાને કારણે તે શ્રીલંકા પ્રવાસ પર ટેસ્ટ શ્રેણીમાંથી બહાર થઈ ગયો હતો. બુમરાહ ઉપરાંત, નીતીશ કુમાર રેડી, વોશિંગ્ટન સુંદર અને હર્ષિત રાણાનો પણ ટીમમાં સમાવેશ કરવામાં આવ્યો છે, જે ફિટનેસ ક્લિયરન્સને આધીન છે. ભારત અને અફઘાનિસ્તાન વચ્ચે ત્રણ મેચની ટી ૨૦ શ્રેણી ૧૩ સપ્ટેમ્બરથી શરૂ થશે. શ્રેણીની બીજી મેચ ૧૫ સપ્ટેમ્બરે અને ત્રીજી અને અંતિમ મેચ ૧૭ ઈનિંગ્સમાં ૨૨૬ રન બનાવ્યા અને ૧૪ વિકેટ લીધી. બીજી તરફ, સ્ટાર

મુંબઈ, "હનુમાન અંશ" ફિલ્મે બોક્સ ઓફિસ પર જબરદસ્ત સફળતા મેળવી છે. તેના ઓપનિંગ ૩ કલેક્શન માત્ર ૧૦ લાખ રૂપિયા હતું. પહેલા અઠવાડિયામાં, તેણે ફક્ત ૧.૦૮ કરોડ રૂપિયાની કમાણી કરી. બીજા અઠવાડિયામાં તેની કમાણીમાં વધુ ઘટાડો થયો, ફક્ત ૪૦ લાખનું કલેક્શન થયું. ચોથા અઠવાડિયામાં, ફિલ્મે એક નવો રેકોર્ડ બનાવ્યો. પહેલા દિવસે, 'હનુમાન અંશ'એ ૧૦ લાખની કમાણી કરી. બીજા અઠવાડિયામાં, તેણે ફક્ત ૪૦ લાખનું કલેક્શન કર્યું. ત્રીજા અઠવાડિયામાં, તેની

માત્ર ૨ કરોડ રૂપિયામાં બનેલી ફિલ્મે બોક્સ ઓફિસ પર જબરદસ્ત સફળતા મેળવી

મુંબઈ, "હનુમાન અંશ" ફિલ્મે બોક્સ ઓફિસ પર જબરદસ્ત સફળતા મેળવી છે. તેના ઓપનિંગ ૩ કલેક્શન માત્ર ૧૦ લાખ રૂપિયા હતું. પહેલા અઠવાડિયામાં, તેણે ફક્ત ૧.૦૮ કરોડ રૂપિયાની કમાણી કરી. બીજા અઠવાડિયામાં તેની કમાણીમાં વધુ ઘટાડો થયો, ફક્ત ૪૦ લાખનું કલેક્શન થયું. ચોથા અઠવાડિયામાં, ફિલ્મે એક નવો રેકોર્ડ બનાવ્યો. પહેલા દિવસે, 'હનુમાન અંશ'એ ૧૦ લાખની કમાણી કરી. બીજા અઠવાડિયામાં, તેણે ફક્ત ૪૦ લાખનું કલેક્શન કર્યું. ત્રીજા અઠવાડિયામાં, તેની



કલેક્શન કર્યા. જ્યારે આ તફાવત ફક્ત ૩૦ લાખનો છે, ફિલ્મની રિલીઝ તારીખને ધ્યાનમાં રાખીને તેને નોંધપાત્ર તફાવત માનવામાં આવે છે. 'હનુમાન અંશ'એ તેના ચોથા અઠવાડિયામાં આ આંકડો હાંસલ કર્યો, જ્યારે 'ટોક્સિક'એ તેના સાતમા દિવસે આ કમાણી કરી. આનો અર્થ એ નથી કે 'હનુમાન અંશ' એકંદરે 'ટોક્સિક' સાથે સ્પર્ધા કરી રહી છે. બંને ફિલ્મો બોક્સ ઓફિસ સફળતાના સંપૂર્ણપણે અલગ સ્તરે છે. 'ટોક્સિક' મોટી સંખ્યામાં સ્ક્રીન પર રિલીઝ થઈ હતી અને વિશ્વભરના થિયેટરોમાં પ્રદર્શિત થઈ હતી.

હું કોમિક કેપર ફિલ્મ કરવા માંગતી હતી, અને માલામાલ વીકલી-૨ મને યોગ્ય સમયે મળી : એશા દેઓલ

મુંબઈ, એશા દેઓલ આગામી ફિલ્મ "માલામાલ વીકલી ૨" માં જોવા મળશે. આ એક કોમિક કેપર છે, જેનો અર્થ છે કે તે મનોરંજન અને મનોરંજનથી ભરપૂર છે. આ ફિલ્મ એશા માટે યોગ્ય સમયે આવી છે. તેણીએ અગાઉ બે સંપૂર્ણપણે અલગ ફિલ્મોમાં કામ કર્યું છે: હોરર-કોમેડી "બૂંઘટ" અને તેલુગુ ફિલ્મ એસવાયજ. એશાએ કહ્યું, "મને હમણાં આની જ જરૂર હતી - કોઈ મનોરંજક, હળવું અને હાસ્યથી ભરેલું. મેં હમણાં જ બે સંપૂર્ણપણે અલગ ફિલ્મો પૂર્ણ કરી છે: હોરર-કોમેડી "બૂંઘટ" અને તેલુગુ ફિલ્મ એસવાયજ તે પછી, હું એક સંપૂર્ણ કોમિક કેપર ફિલ્મ કરવા માંગતી હતી, અને 'માલામાલ વીકલી ૨' મને યોગ્ય સમયે મળી. એશા દેઓલે અગાઉ 'નો એન્ટ્રી', 'શાદી નંબર ૧' અને 'વન ટુ થ્રી' જેવી કોમેડી ફિલ્મોમાં કામ કર્યું છે. અભિનેત્રી કહે છે કે કોમેડી હંમેશા તેના હૃદયની નજીક રહી છે. એશાએ સમજાવ્યું કે ફિલ્મની સ્ક્રિપ્ટ તેને આ પ્રોજેક્ટનો ભાગ બનવા માટે સૌથી વધુ આકર્ષિત કરી. એશા દેઓલે અગાઉ 'નો એન્ટ્રી', 'શાદી નંબર ૧' અને 'વન ટુ થ્રી' જેવી કોમેડી ફિલ્મોમાં કામ કર્યું છે. અભિનેત્રી કહે છે કે કોમેડી હંમેશા તેના હૃદયની નજીક રહી છે. એશાએ સમજાવ્યું કે ફિલ્મની સ્ક્રિપ્ટ તેને આ પ્રોજેક્ટનો ભાગ બનવા માટે સૌથી



વધુ આકર્ષિત કરી. એશા દેઓલે અગા

રાજકોટમાં સરગમ ગિટાર એકેડેમી દ્વારા ‘બેઠક ૨૦૨૬’ કાર્યક્રમ સંપન્ન: ૧૨૦થી વધુ વાદકોએ દર્શકોને ડોલાવ્યા

૬ વર્ષના ભૂલકાઓથી લઈ ૬૦ વર્ષના વડીલોએ ગિટારના તાર પર સંગીતમય રમઝટ બોલાવી

રાજકોટ, રાજકોટ શહેરમાં છેલ્લા ૧૫ વર્ષથી સંગીત ક્ષેત્રે સક્રિય અને જાણીતી ‘સરગમ ગિટાર એકેડેમી’ દ્વારા સરસ્વતી શિશુ મંદિર ખાતે ગત તારીખ રહના રોજ ‘બેઠક ૨૦૨૬’ સંગીત કાર્યક્રમનું ભવ્ય આયોજન કરવામાં આવ્યું હતું. આ વિશેષ કાર્યક્રમમાં ૬ વર્ષના બાળ કલાકારોથી લઈને ૬૦ વર્ષ સુધીની વયના ૧૨૦ થી વધુ ગિટાર વાદકોએ એકસાથે સ્ટેજ પર અદ્ભુત પરફોર્મન્સ આપીને સમગ્ર વાતાવરણને સંગીતમય બનાવી દીધું હતું.

કાર્યક્રમ દરમિયાન એકેડેમીના ઉત્સાહી વિદ્યાર્થીઓ દ્વારા ગિટાર પર બોલીવુડના અવિસ્મરણીય જૂના અને નવા ગીતોની સુમધુર ધૂનો રજૂ કરવામાં આવી હતી. આ ઉપરાંત શાખાય રાગ ‘આહીર ભેરવ’નું અદ્ભુત વાદન પ્રસૂતિ કરી ગિટાર સાથે સંગીતમય રમઝટ



બોલાવી હતી. કાર્યક્રમના અંતમાં શ્રશિવ તાંડવની પ્રસ્તુતિ થતાં સમગ્ર માહોલ ભક્તિતમય બની ગયો હતો. આ અદ્ભુત પ્રસ્તુતિ માણવા માટે વાલીગણ અને

શહેરના સંગીત રસિકો મોટી સંખ્યામાં ઉપસ્થિત રહ્યા હતા. આ પ્રસંગે અતિથિ વિશેષ તરીકે સિદ્ધાર ફાઉન્ડેશનના ટ્રસ્ટી ડો. વિવેકભાઈ સિદ્ધાર, શ્રીમતી

સુનીતાબેન સિદ્ધાર, શ્રી જીતુભાઈ, તેમજ અર્જુનલાલ હિરાણી કોલેજ ઓફ જર્નાલિઝમ એન્ડ પર્ફોર્મિંગ આર્ટ્સના મેનેજિંગ ટ્રસ્ટી ડો. વિવેક હિરાણી, ડો. ભારતીબેન હિરાણી

અને ડો. તર્જની હિરાણી ખાસ ઉપસ્થિત રહ્યા હતા અને કલાકારોનો ઉત્સાહ વધાર્યો હતો. કાર્યક્રમના પ્રારંભે સંસ્થાના સ્થાપક શ્રી વિશ્વ શેઠ દ્વારા ઉપસ્થિત તમામ સંગીત પ્રેમીઓ અને વાલીઓનું ભાવભર્યું સ્વાગત કરવામાં આવ્યું હતું. સમગ્ર આયોજનનું સફળ અને આકર્ષક સંચાલન જાણીતા મોડિવેશનલ સ્પીકર મિહિર ચાવડા તેમજ વિધિ શેઠ દ્વારા કરવામાં આવ્યું હતું. કાર્યક્રમના અંતમાં સંસ્થાના સ્થાપક વિશ્વ શેઠ અને સહસ્થાપકો કરણ તન્ના, દ્રષ્ટિ તન્ના, મીરા શેઠ અને વિધિ શેઠ દ્વારા તમામ વાદકો, ઉપસ્થિત મહાનુભાવો અને આમંત્રિતોનો હૃદયપૂર્વક આભાર વ્યક્ત કરવામાં આવ્યો હતો. આ સમગ્ર આયોજનને સફળ બનાવવા માટે એકેડેમીની એરપોર્ટ રોડ બ્રાન્ચ તેમજ યુનિવર્સિટી રોડ બ્રાન્ચના તમામ વિદ્યાર્થીઓએ ભારે જહેમત ઉઠાવી હતી.

રાજકોટના વોર્ડ નં. ૨ માં સિનર્જી હોસ્પિટલ રોડ પર મનપાના પ્લોટમાંથી ઝુંપડાના દબાણ હટાવાયા



રાજકોટ, રાજકોટ શહેરના ૧૫૦ ફૂટ રોડથી નજીક આવેલી સિનર્જી હોસ્પિટલવાળા રોડ ઉપર વોર્ડ નં. ૨ માં નાઈન સ્કવેર બિલ્ડિંગના કોર્નર પાસે ખુલ્લા પ્લોટમાંથી દબાણ હટાવવામાં આવ્યું છે. આ પ્લોટમાં રહેલા દબાણ હટાવવાનો પ્રશ્ન વોર્ડના જાગૃત કોર્પોરેટર ધૈર્યભાઈ પારેખે જનરલ બોર્ડમાં ઉઠાવ્યો હતો અને તે બાદ ટીપી વિભાગે આ ડિમોલીશન કર્યું છે. થોડા દિવસો પહેલા વોર્ડના કોર્પોરેટરો આ વિસ્તારમાં વિઝીટ માટે ગયા હતા ત્યારે તેમના

ધ્યાનમાં આ કસ્ટોડીન કિંમતનો પ્લોટ ધ્યાને આવ્યો હતો અને તેમાં ઝુંપડાના દબાણ હોવાનું દેખાયું હતું. આ બાદ કોર્પોરેટરે તુરંત ટીપી શાખાને મનપાના પ્લોટમાંથી દબાણ હટાવવા અને જગ્યાનો કબ્જો લેવા જાણ કરી હતી. પરંતુ ઘણા દિવસો સુધી અધિકારીઓએ કોઈ કાર્યવાહી ન કરતા નગરસેવકોએ મેયર અને કમિશ્નરના ધ્યાન ઉપર વાત મુકી હતી. આ દરમિયાન જનરલ બોર્ડ મળતા ધૈર્યભાઈ પારેખે આ મુદ્દો સભામાં પણ ઉઠાવ્યો હતો અને કોર્પો.ની માલિકીના કિંમતી

પ્લોટમાં દબાણો થઈ જવા અને ન હટાવવા મામલે તંત્રનો કાન પણ ખેંચ્યો હતો. આ બાદ મેયર અને કમિશ્નરની સુચનાથી ટીપી શાખાએ આ કાર્યવાહી કરી હતી. આ પ્લોટમાં રહેલા ઝુંપડા હટાવવામાં આવતા હવે ફરીથી કોઈ દબાણ ન થઈ જાય તે માટે જગ્યા ફરતે તુરંતમાં ફેન્સિંગ પણ કરવામાં આવશે. કોર્પોરેટરોના ધ્યાનમાં આકસ્મિક રાઉન્ડમાં આવા દબાણ જોવા મળે તો તગડો પગાર લેતા અધિકારીઓ ઓફિસમાં બેઠા બેઠા પ્રજાની મિલ્કતની સલામતી માટે શું કરે છે તે સવાલ ફરી ઉઠી ગયો છે.

‘તેરા તુજકો અર્પણ’: રાજકોટ ગાંધીગ્રામ પોલીસે ચોરી-ગુમ થયેલા ૧૪ મોબાઈલ મૂળ માલિકોને પરત સોંપ્યા



રાજકોટ, રાજકોટ શહેર ગાંધીગ્રામ-૦૨ (યુ.ની.) પોલીસ સ્ટેશનની ટીમ દ્વારા ‘તેરા તુજકો અર્પણ’ કાર્યક્રમ અંતર્ગત સરાહનીય કામગીરી કરીને

અરજદારોના ગુમ થયેલા કુલ ૧૪ મોબાઈલ ફોન (કિંમત રૂ. ૩,૧૦,૦૦૦/-) પોર્ટલના માધ્યમથી શોધી કાઢી મૂળ માલિકોને પરત સોંપવામાં આવ્યા છે.

રાજકોટ શહેર પોલીસ કમિશ્નર બ્રજેશકુમાર આ, અધીક પોલીસ કમિશ્નર ચૈતન્ય માંડલીક, નાયબ પોલીસ કમિશ્નર (ઝોન-૦૨) રાકેશ દેસાઈ તથા મદદનીશ પોલીસ કમિશ્નર (પશ્ચિમવિભાગ) આર.એસ.બારિયાના માર્ગદર્શન હેઠળ ગુમ થયેલા મોબાઈલ અંગે પોર્ટલનો ઉપયોગ કરી કાયદેસરની કાર્યવાહી કરવા સૂચના આપવામાં આવી હતી. પોલીસ ઈન્સ્પેક્ટર કે. કે. ગોહિલાના સીધા માર્ગદર્શન હેઠળ પો.કોન્સ. ઉમેંગ એલ. જોષી દ્વારા સફળ કામગીરી કરી ૧૪ કિંમતી મોબાઈલ રિકવર કરવામાં આવ્યા હતા.

વૃધ્ધ માતાની સારસંભાળ નહીં રાખનાર પુત્રને માતાની મિલ્કત પરત કરવા જુનાગઢ એસડીએમનો ઐતિહાસિક હુકમ

૭૩ વર્ષીય વિધવા વૃધ્ધાએ પુત્રના નામે તબદીલ કરેલી મિલ્કત પરત મેળવવા દાદ માંગતા ન્યાય મળ્યો

જુનાગઢ, દિન પ્રતિદિન સંતાનો દ્વારા પોતાના જન્મદાતા માતા પિતાની મિલ્કતો, સ્થાવર મિલ્કતો પચાવી પાડી અને તેઓને તરછોડી દેવાના બનાવો વધી રહ્યા છે ત્યારે જુનાગઢમાં એક પ્રેરણાદાયક અને સંવેદનશીલ કિસ્સો બહાર આવ્યો છે, ૭૩ વર્ષ વિધવા માતાની સંભાળ ન રાખનાર પુત્રને માતાએ આપેલી મિલ્કત પરત કરવાનો ઐતિહાસિક હુકમ ઈન્ચાર્જ એસ ડી એમ જુનાગઢ દ્વારા કરવામાં આવ્યો છે.

મળતી માહિતી મુજબ ૭૩ વર્ષીય વૃધ્ધ માતા સવિતાબેન વાઘાણી જે વિધવા હોય, તેમણે તેમના પુત્ર નરેન્દ્ર વિરુધ્ધ મેન્ટેનન્સ એન્ડ વેલફેર ઓફ પેરેન્ટ્સ એન્ડ સિનિયર સિટીઝન્સ એક્ટ ૨૦૦૭ ની કલમ ૪ (૧) તથા કલમ ૨૩ (૧) હેઠળ અરજી કરવામાં આવી હતી.

માતાએ પોતાના જીવન નિર્વાહ અને સારસંભાળની અપેક્ષા સાથે જુનાગઢમાં આવેલું તેમનું મકાન તેમના પુત્રના નામે કરી દીધું હતું પરંતુ પાછળથી પુત્રે જવાબદારી ન નિભાવી માતાએ જીવનના બાકીના વર્ષો સુરક્ષિત અને સન્માનપૂર્વક જીવી શકાય તે માટે પુત્રના નામે તબદીલ કરેલી મિલ્કતો પરત મેળવવા માંગણી કરી હતી.

આ કેસમાં અરજદાર ની રજૂઆત, પુત્રનું નિવેદન અને મેન

સૌરાષ્ટ્ર આસપાસ

નિવૃત્ત એર માર્શલ જિતેન્દ્ર મિશ્રા બનશે રામ મંદિર ટ્રસ્ટના પ્રથમ સીઈઓ

જિતેન્દ્ર મિશ્રાએ ઓપરેશન સિંદૂર અને કારગિલ યુદ્ધમાં મુખ્ય ભૂમિકા ભજવી હતી : ટ્રસ્ટની બેઠકમાં સર્વાનુમતે નિર્ણય, ત્રણ નવા સભ્યોની પણ જાહેરાત કરવામાં આવી

લાખનૌ, બુધવારે અયોધ્યામાં મહિરામદાસ છાવણી ખાતે મહંત નૃત્ય ગોપાલદાસની અધ્યક્ષતામાં મળેલી ટ્રસ્ટની બેઠકમાં આ નિર્ણય સર્વાનુમતે લેવામાં આવ્યો હતો. બેઠકમાં ટ્રસ્ટના અયોધ્યા રામ મંદિર ટ્રસ્ટના પ્રથમ સીઈઓ બનશે. નિવૃત્ત એર માર્શલ જિતેન્દ્ર મિશ્રાએ પશ્ચિમ વાયુસેના કમાન્ડના વડા તરીકે સેવા આપી હતી. તેમણે ઓપરેશન સિંદૂર અને કારગિલ યુદ્ધમાં મુખ્ય ભૂમિકા ભજવી હતી. જિતેન્દ્ર મિશ્રા ૩૦ એપ્રિલ, ૨૦૨૬ ના રોજ નિવૃત્ત થયા. તેમને સર્વોત્તમ યુદ્ધ સેવા મેડલ પણ એનાયત કરવામાં આવ્યો છે. જિતેન્દ્ર મિશ્રા દેવરિયાના રહેવાસી છે.

કાયમી સભ્યો: કે. પરાસરન: સુપ્રીમ કોર્ટના વરિષ્ઠ વકીલ અને ટ્રસ્ટના સ્થાપક સભ્ય, મહંત નૃત્ય ગોપાલ દાસ: પ્રમુખ, શ્રી રામ જન્મભૂમિ તીર્થ ક્ષેત્ર ટ્રસ્ટ., સ્વામી ગોવિંદ દેવ ગિરીજા મહારાજ: ખજાનચી., કૃષ્ણ મોહન: વચગાળાના જનરલ સેક્રેટરી., જગતગુરુ શંકરાચાર્ય સ્વામી વાણુદેવાનંદ સરસ્વતીજી મહારાજ: સભ્ય (પ્રયાગરાજ)., જગતગુરુ મધ્વાચાર્ય સ્વામી વિશ્વપ્રસન્ન તીર્થ જી મહારાજ: સભ્ય (પેજાવર મઠ, ઉડુપી)., યુગપુરુષ પરમાનંદ જી મહારાજ: સભ્ય (હરિદ્વાર)., મહંત દિનેન્દ્ર દાસ: સભ્ય (નિર્મોહી અખાડાના પ્રતિનિધિ)., નિર્મલા યાદવ: નવી મહિલા ટ્રસ્ટી



(શિકોલાબાદ)., મદન મોહન પાંડે: નવા ટ્રસ્ટી (અયોધ્યાના વરિષ્ઠ વકીલ)., મહેશ ભાગ્યંદકા: નવા ટ્રસ્ટી (દિલ્હી) છે. જયારે હોદ્દદાર અને સત્તાવાર સભ્યો જોઈએ તો નૃપેન્દ્ર મિશ્રા: અધ્યક્ષ, મંદિર નિર્માણ સમિતિ., પ્રશાંત લોખંડે: કેન્દ્ર સરકારના પ્રતિનિધિ., સંજય પ્રસાદ: ઉત્તર પ્રદેશ સરકારના પ્રતિનિધિ. શશાંક ત્રિપાઠી: જિલ્લા મેજિસ્ટ્રેટ, અયોધ્યા. છે અયોધ્યાના પ્રખ્યાત રામ મંદિરમાં મોટા પાયે દાનની ચોરીના આરોપો બાદ, રામ મંદિર ટ્રસ્ટના જનરલ સેક્રેટરી ચંપત રાય અને અનિલ મિશ્રાને દૂર કરવામાં આવ્યા હતા. આ પછી, એવી જાહેરાત કરવામાં આવી હતી કે રામ મંદિરના સંચાલનની દેખરેખ માટે એક સીઈઓની નિમણૂક કરવામાં આવશે.

ઉત્તર પ્રદેશમાં આઉટસોર્સ કર્મચારીઓના પગારમાં ૭ હજાર રૂપિયા સુધીનો વધારો

સાડા ત્રણ લાખ આઉટસોર્સ કર્મચારીઓને મળશે લાભ

લાખનૌ, અને ૧૦ લાખની એર એમ્બ્યુલન્સ સહાય મળશે. મુખ્યમંત્રી યોગી આદિત્યનાથ, નાયબ મુખ્યમંત્રી કેશવ પ્રસાદ મોર્ય અને નાયબ મુખ્યમંત્રી બ્રજેશ પાઠકે ઉત્તર પ્રદેશ આઉટસોર્સ સર્વિસીસ કોર્પોરેશનના લોગોનું અનાવરણ કર્યું. કોર્પોરેશનની વેબસાઈટ અને પોર્ટલ પણ લોન્ચ કરવામાં આવ્યા હતા. યુપીસીઓએસ રાજ્યભરના વિવિધ વિભાગોમાં કામ કરતા આઉટસોર્સ કર્મચારીઓનો એકીકૃત રેકૉર્ડ બનાવશે. હાલમાં, કર્મચારીઓની માહિતી વ્યક્તિગત વિભાગો અને આઉટસોર્સ એજન્સીઓના સ્તરે જાળવવામાં આવે છે. નવી સિસ્ટમ આ માહિતીને ઓનલાઈન પ્લેટફોર્મમાં એકીકૃત કરશે.

કાયદો અને વ્યવસ્થા સરકારની જવાબદારી છતાં સમાજની માનસિકતા બદલવી જરૂરી: મહિલા આયોગ

રાષ્ટ્રીય મહિલા આયોગના અધ્યક્ષ વિજયા કિશોર રહાતકરે દિલ્હી એનસીઆરમાં ચાલતી બસમાં સગીર વિદ્યાર્થીની પર બળાત્કારની નિંદા કરી

નવી દિલ્હી, રાષ્ટ્રીય મહિલા આયોગના અધ્યક્ષ વિજયા કિશોર રહાતકરે દિલ્હી એનસીઆરમાં ચાલતી બસમાં સગીર વિદ્યાર્થીની પર બળાત્કારની નિંદા કરી અને કહ્યું કે સમાજે તેની માનસિકતા બદલવાની જરૂર છે. વિજયા કિશોર રહાતકરે કહ્યું, "આ એક ખૂબ જ દુ:ખદ ઘટના છે, અને હું છોકરી સાથે જે બન્યું તેની સખત નિંદા કરું છું. ફક્ત એટલું કહેવું પૂરતું નથી કે તે સાચી નથી. આરોપીને સૌથી કડક સજા મળવી



જોઈએ. મારું માનવું છે કે પોલીસ આ કેસમાં કામ કરી રહી છે, અને આપણે તેમને થોડો સમય આપવો જોઈએ. જોકે, આર

અમરેલી લેટરકાંડનાં વિવાદિત વરઘોડામાં માનવ અધિકારનો ભંગ : NHRCનો નિષ્કર્ષ માનવ અધિકાર ભંગ બદલ પીડિતાને રૂ.૭.૫૦ લાખ વળતર ચૂકવવાનો ગુજરાત સરકારને હુકમ



અમરેલી: અમરેલી લેટરકાંડમાં આરોપી બનાવાયેલી પાયલ ગોટીની ધરપકડ અને જાહેરમાં વરઘોડો કાઢવાના મુદ્દે પોલીસની કાર્યવાહી વિવાદમાં આવી હતી, જેમાં હવે નેશનલ હ્યુમન રાઈટ્સ કમિશને સુનાવણી બાદ નોંધ્યું છે કે પાયલની ધરપકડ કરતી વખતે કાયદામાં નિર્ધારિત પ્રક્રિયાનું યોગ્ય પાલન કરવામાં આવ્યું નહોતું અને તેના કારણે તેમના માનવ અધિકારોનું ઉલ્લંઘન થયું છે. આ માનવ અધિકાર ભંગ બદલ પીડિતાને રૂ.૭.૫૦ લાખ વળતર ચૂકવવાનો ગુજરાત સરકારને હુકમ કરવામાં આવ્યો છે.

૨૦૨૪ના ચક્રાચી લેટરકાંડ બાદ પોલીસે આરોપીઓનો વરઘોડો કાઢ્યો હતો. તેમાં મુખ્ય સુત્રધારની ઓફિસમાં ટાઈપિસ્ટ તરીકે કામ કરતી યુવતી પાયલબેન ગોટી સામે પછ પોલીસે ગુનો દાખલ કરીને રિન્ડ્રક્શનનાં નામે જાહેરમાં ફેરવવામાં આવ્યાં હતાં. આ સમગ્ર કાર્યવાહી સામે રાષ્ટ્રીય માનવ અધિકાર આયોગમાં ફરિયાદ કરવામાં આવી હતી, જેમાં આજે ગાંધીનગરની નેશનલ ફોરેન્સિક સાયન્સ યુનિવર્સિટી ખાતે યોજાયેલા સિટિંગ-ઓપન હિયરિંગમાં આ ફરિયાદની સુનાવણી થઈ હતી. ત્રણ સભ્યોની બેન્ચ સમક્ષ ફરિયાદ પક્ષે અડવોકેટ બ્રિજ શેઠે પીડિતા પાયલબેનની હાજરીમાં રજૂઆત કરી હતી કે

મહિલાની ધરપકડ કરતી વખતે કાયદાકીય પ્રક્રિયાનું પાલન કરવામાં આવ્યું નહોતું. મધરાતના સમયે સમન્સ કે નોટિસ સહિતની જરૂરી પ્રક્રિયા વિના ધરપકડ કરવામાં આવી હતી. વધુમાં, જાહેરમાં વરઘોડો કાઢવાથી એક મહિલાની પ્રતિષ્ઠા અને માનવ અધિકારોને ગંભીર અસર થઈ હોવાનો મુદ્દો ઉઠાવવામાં આવ્યો હતો.

ભાજપના આંતરિક વિખવાદમાં લેટરકાંડ સર્જ્યો, અમરેલી તાલુકા પંચાયત પ્રમુખ કિશોર કાનપરિયાના નામે ડિસેમ્બર ૨૦૨૪માં બનાવટી લેટરહેડ, સહી અને સ્ટેમ્પનો ઉપયોગ કરીને ભાજપના ધારાસભ્ય કીશિક વેકરિયા સામે ગંભીર આક્ષેપો કરતો પત્ર તૈયાર કરી સોશિયલ મીડિયામાં વાયરલ કરવામાં આવ્યો હતો, જેથી પોલીસે ફરિયાદ કરતાં તપાસનાં અંતે પોલીસે અમરેલીના પૂર્વ યુવા ભાજપ પ્રમુખ મનીષ વઘાસિયા, જશવંતગઢના સરપંચ અશોક મોંગરોળિયા અને તેનો મિત્ર જીતેન્દ્ર ખત્રા અને ઓફિસમાં કામ કરતી કોમ્પ્યુટર ઓપરેટર પાયલ ગોટીની ધરપકડ કરી હતી. પોલીસના જણાવ્યા મુજબ, પાયલ ગોટીએ બોગસ પત્ર ટાઈપ-પ્રિન્ટ કરી આપ્યો હતો. જો કે, ભાજપના જ આંતરિક વિખવાદમાં સર્જાયેલા લેટરકાંડમાં વિવાદ ત્યારે વકર્યો જ્યારે ૨૯ ડિસેમ્બરે ગુનાનું રિન્ડ્રક્શન કરાવવાના નામે ચારેયને જાહેરમાં ફેરવવામાં આવ્યા, જેમાં પાયલ ગોટીનો પણ વરઘોડો કાઢવામાં આવ્યો